



श्रीलब्धिसूरीश्वरैर्जनग्रन्थमालायाः सप्तमो मणिः [७].

श्रीस्याद्वादिने नमः । आत्मकमललब्धिसूरीश्वरेभ्यो नमः ॥

जैनरत्नव्याख्यानवाचस्पतिकविकुलकिरीटसुखसार्वाभौमैजनाचार्यश्रीमद्विजयलब्धिसूरीश्वरविरचितम्

# श्री वैराग्यरसमञ्जरी ।

जैनाचार्यश्रीमद्विजयलब्धिसूरीश्वरशील्यरत्नकोवीदकुलकोटीरोपाध्यायप्रवरश्रीमद्भुवनविजयजीगणीचरो  
पदिष्टवटपद्राज्यान्तर्गत उंढाङ्ग्रामवास्तव्य स्वर्गस्थ श्रेष्ठिवर्यश्रीयुत् अमीचंद्रतनुज कुवेरदासा पिताथ  
साहाय्येन लब्धिसूरीश्वरजैनग्रन्थमालाकार्यवाहकेन जमनादासात्मजचन्दुलालेन प्रकाशितम् ।

वीर. २४६४

आत्म. ४४

प्रतीनां पंचशतम्

विक्रम १९९५

सन. १९३९.

प्राप्तिस्थानं प्रकाशकश्च—

चंडुलाल जमनादास शाह

छाणी ( बडोदरा स्टेट )



मुद्रक :—

शाह गुलाबचंद लल्लुभाई

श्री महोदय प्रीन्टिंग प्रेस,

दाणापीठ-भावनगर.

## प्रा....स्ता....वि....क....म.

हंहो ! सुरभारतीप्रीतिमन्तः ! शेषुपीशेखरा ! उपस्कृतोऽयं ग्रन्थः संतां करकजयोरुपदीक्रियते ।

सर्वेषां ग्रन्थकाराणां गूढाभिप्रायः प्रायो वैराग्योत्पादकतया लोकोपकारकरणमेव, गणभृद्भिरपि चत्वारोऽनुयोगा विवर्णितास्तेषु चरणकरणानुयोगोत्पादायैव शिष्टास्त्रयोऽपि व्याख्यानप्रकाराः प्रथिताः, वैराग्याभावे क्रियमाणा क्रिया भस्मच्छन्नाग्नौ हुनिरिव विफला भवतीति सर्वेषां राक्षान्तविदां विदितप्राथ एव, सम्यक्तत्त्वस्यास्तितया वैराग्यपारावारावगाहनेऽसुमतां भवयानामेवेति ।

वैराग्यवासितान्तःकरणचरणवद्भिः शुद्धोपयोग एव पिता, धृतिरेव जननी, शीलमेव सहोदरः, शमतेव सहचारिणी, शुभक्रियैव ज्ञातिरिति मन्यन्ते ।

अत एव जगति वैराग्यमेव सर्वभावशिखरिषु शिखरायते तदिदं वैराग्यमनन्तकालतः नवनवयोनौ वम्भ्यमाणानां त्रिविधनापपरितप्तानां चेतस्विनां प्रतिदिनं संसृतेरसारतां विभावयत् विज्ञापयति च त्वं भवाटव्यामटनेनेकशः विचित्राभिः व्यथाभिः व्यथितः सांप्रतं जागृहि मोहमोहिनीं त्यक्त्वा त्रिकालवद्भिः तीर्थकैरुक्तं शाश्वतानन्दधामसोपानमिव परमं साधनं चारित्रं प्रपद्यस्व यतः पञ्चमज्ञानप्राप्त्यनन्तरमेव सेदवमनुजसंसदि चतुर्विंशतितीर्थैः ससारनिस्सारता प्रकाशिता ।

यद्यपि वैराग्यभावोद्बोधका बहवो ग्रन्था अस्तितां विभ्रति तथापि समुच्चयात्मकतयाऽस्य प्रणयनं मन्दमतिमतां प्राणिनां सौकर्येण वैराग्यभावसपादनायैव ।

अस्य प्रबन्धस्य विधातारः पञ्चालदेशोद्भारकाणां कुमारगपतितदुण्ढकसहस्राणां प्रबोधिदातॄणां जगद्विशदकीर्तिनां भव्यमूर्तीनां सविग्नपक्षाद्याचार्याणां श्रीमद्विजयानन्दसूरीश्वराणां पट्टपूर्वाचलप्रद्योतनानामनेकनृपतिप्रबोधकानां नैष्ठिकब्रह्मचर्यं व्रतप्रपालकानां निःस्पृहचूडामणीनामिलादुर्गस्थशान्तिनाथविहारोद्भारकाणां श्रीमद्विजयकमलसूरीश्वराणामन्तेवासिपट्टप्रद्योतका दुर्मददृष्यङ्गादि-

वृन्दैरावणाष्टापदाः तपोगच्छगगनदिनमणि सूरिपुरन्दराः कटोसणाद्यनेकनरेशप्रतिबोधप्रसारिताऽहिंसाधर्मोर्मयः जैनरत्नव्याख्यान-  
वाचस्पतय आचार्यपुद्गवश्रीमद्विजयलब्धिसूरीश्वरा यैर्गुर्जर-हिन्दी-उर्दू-संस्कृतभाषाविभूषिता अनेकग्रन्थाः विनिर्मिता भव्यानां  
कल्याणं कुर्वन्तः चक्रासति ।

एतद्ग्रन्थकर्तृणां चरित्रावलोकनकांक्षावद्भिः कविकुलकिरीट-कमललब्धिमहोदयकाव्यादयो ग्रन्था विलोकनीयाः ।  
देशविरतिधर्माग्रकग्रन्थमालायाः प्रथमादिकतया प्राकट्यं नीतोऽयं ग्रन्थो द्वितीयावृत्तितया समुन्नीयतेऽधुना ।

इयं वैराग्यरसमञ्जरी द्विचत्वारिंशदधिकपदशतश्लोकपरिमिता पञ्चमहाव्रतपालने दत्तसंकेतेव पञ्चगुच्छकैर्विभक्ता विल-  
सति तेषु प्रथमगुच्छके-मानुषमवदुर्लभतामाख्याय मनो विविधवचनैरुपदिशति । द्वितीयगुच्छके पौद्गलिकपदार्थानामनित्यतां  
समाख्यायात्मनो विवेकं ददाति । तृतीयगुच्छके निरयक्लेशः सविस्तरो वर्णितः । चतुर्थगुच्छके सम्यग्दर्शनस्य चिन्तामणिरत्नो-  
पमया लौकिकसर्वरत्नानां काचशकलोपमानं प्रवेद्य तत्त्वत्रयीनां प्रकृष्टत्वं प्रदर्शयधुनिकानां विंशतिशताब्दीयानां वैमत्यं विज्ञाप्य  
दुण्ढकमते खण्डनपूर्वकमपास्य तीर्थेशानां त्रिकालार्चनकर्तव्यतायाः प्रतिपादनं कृत्वा सुधर्ममहास्थं वर्णयित्वा शीलतपसोः प्रौढिमां  
प्रकाश्य सप्रभेदं तपः प्ररूप्य द्वादशभावनायाः सविस्तरं स्वरूपं निरूप्य पिण्डस्थादिध्यान धर्तव्यमित्युपदिश्य च तत्फलं कथितम् ।  
पञ्चमगुच्छके सम्यक्त्वस्य सालक्षणपञ्चलङ्कानि पृथक् पृथक् व्यावर्ण्य युक्तिपुरस्सरं वेदान्तादिदर्शनानामलीकृत्यं ज्ञाप-  
यित्वा सम्यक्त्वस्य च सप्तपष्ठिभेदा निरूपिताः ।

ग्रन्थोऽयं धीदारिद्र्येन, यन्त्रतो, मुद्रणपत्रतो वा या. काश्चनाऽशुद्ध्यः स्युस्ता विद्वज्जनैः समुन्सृज्यावलोकनीय इत्युपरमते-

पालिनगरे

भाद्रपदसितचतुर्थ्याम्

१७-९-३९

विक्रमविजयो मुनिः ।




श्रीमद्विजयलक्ष्मीवरी महाराज.  
कविकुलकिरीट वैभावाय

आ ग्रन्थना कर्ता—



श्रीमद्विजयकमलसुखीवरी महाराज.  
सद्गुरुसंरक्षक निरुद्धचूडामणि वैभावाय

जैमनी प्रेरणाशी आ ग्रंथ ग्रन्थो वै—



लब्धिसूरीश्वरजैनग्रन्थमालायाः सप्तमो मणिः [ ७ ]

सूरिसार्वभौमजैनाचार्यश्रीमद्विजयलब्धिसूरीश्वरविरचिता

## वैराग्यरसमञ्जरी ।

प्रथमगुच्छकः ।

वासुपूज्यं नमस्कृत्य बुहारीनगरीस्थितम् । क्रियते स्वात्मबोधाय वैराग्यरसमञ्जरी  
करालकालव्याघ्रास्यगृहीताशेषजन्तुके । चञ्चलं जीवनं लोके तस्माद् याहि शिवालये  
सर्वकार्यं परित्यज्य ज्ञानत्रिकं सदा भज । मोक्षप्रयाणसाहाय्या सामग्री खलु दुर्लभा  
गम्भीरनीरधौ न्यस्त-मौक्तिकप्राप्तिवज्जनुः । समीलायुगवद्वास्ति मानुष्यं समवाप्य तत्  
ऊषरे शस्यनिष्पत्तिवदेव कल्पपादपम् । सुकुलत्वं मराविष लब्ध्वा तत्रापि दुर्लभम्  
भाविभद्रत्वतः भव्यो भवस्थित्याः प्रपातः । सुगुरुवाक्यतः खस्मात् कर्मग्रन्थिविभेदतः  
प्राप्नोति शासनं जैनं रोरगेहे निधानवत् । व्याधिग्रस्तानृणां वैद्य इवातिपुण्ययोगतः

१ एक ।

१

॥ १ ॥  
॥ २ ॥  
॥ ३ ॥  
॥ ४ ॥  
॥ ५ ॥  
॥ ६ ॥  
॥ ७ ॥



तस्माद्धितं विधातव्य-मात्मनो नाहितं कदा । येन चात्यंतिकं सौख्यं मोक्ष एकान्तिकं भवेत् ॥ ८ ॥ कुलकम्  
प्रथमं श्रेयसोऽर्थ भो ! ऋणद्वि योगमात्मनः । अनिरोधादयं हा हा ! साधयत्यशुभं न किम् ? ॥ ९ ॥  
मनोमत्तः करी लोके कुमतिकरिणीयुतः । कषायकलभैर्युक्तः किं किं नोन्मूलयेद्भुवि ? ॥ १० ॥  
अनिरुद्धा वचःश्रेणी महानर्थविधायिनी । निरपेक्षा भवत्येव तत्तस्याः संयमं कुरु ॥ ११ ॥  
अश्रेयःपथिकः कायः तप्तायोगोलको मतः । तस्माच्छ्रेयःप्रवृत्तिभाग् कर्तव्यस्तस्य संयमः ॥ १२ ॥  
शास्त्राभ्याससहायेन जीवेन क्रियते सुखम् । तन्निरोधस्ततो जीव ! शास्त्राभ्यासे रतो भव ॥ १३ ॥  
यतः तत्रास्ति सद्युक्तिः मनोबोधप्रदायिका । प्रथमं दर्श्यते सात्र पश्चादन्ये गुणा अपि ॥ १४ ॥  
जन्ममृत्युजराजात-वेदसा दग्धविष्टपे । ज्ञानोदधिविहाश्रित्य सुदं याहि वरं मनः ! ॥ १५ ॥  
किं चित्त ! चिन्तितैर्द्रव्यै-रस्थिरैरसुखावहैः ? । तेभ्यस्तृष्णाशमस्ते न तत्संतोपरसं पिब ॥ १६ ॥  
चित्त ! भवस्वरूपं त्वं चिन्तयस्व विरूपकम् । इन्द्रजालसमं सर्व यदि सौख्यं समीहसे ॥ १७ ॥  
मित्रद्विपां यदा तुल्या प्रवृत्तिस्तव मानस ! । अनर्गलं सुखं तर्हि लप्स्यसे त्वं न संशयः ॥ १८ ॥  
देवनारकयोस्तुल्यं दुःखे सुखे मणौ तृणे । लोष्ठकाञ्चनयोश्चित्त ! तदा ते परमं सुखम् ॥ १९ ॥  
दुर्वारमरणं चित्त ! प्रत्यासन्नं दिने दिने । चिन्तनीयं त्वया शेष-विकल्पजालकैः किमु ? ॥ २० ॥  
जन्ममृत्युजरारोग-शोकादिनिवहो मनः ! । यत्र प्रवर्तते तत्र वैराग्यं वहसे न किम् ? ॥ २१ ॥

गतागतादिकं जीवं कुर्वन्तं स्वशरीरके । श्वासच्छलेन रे चित्त ! तं त्वं जानासि किं नहि ? ॥ २२ ॥  
 एतत्कृतमिमं कुर्वे करिष्यामीदकं ध्रुवम् । ध्यायतो व्याकुलस्येति वासरा यान्ति निष्फलाः ॥ २३ ॥  
 विवाहिता सुता नास्ति पाठितो बालको न च । प्रव्रजेयं कथं भो भो ! व्यवस्थामन्तरेण हा ॥ २४ ॥  
 प्रभूक्ते सुन्दरे मार्गे विचारोऽयं प्रवर्तते । कदर्थितः कृतान्तेन वक्तुमेवं न पार्यते ॥ २५ ॥  
 रे चित्त ! विविधां चिन्तां सुहुर्मुहुः करिष्यसि । भवार्णवं तदा घोरं कदापि न तरिष्यसि ॥ २६ ॥  
 दीनो धनी धनी राजा राजा देवः सुरस्तथा । सुरेशः सिद्धिपूर्वासी भवेयमिति वाञ्छति ॥ २७ ॥  
 प्रविशच्छल्यवचित्त ! प्रकृत्यैव व्यथाकराः । कामक्रोधादयो नित्यं सर्वेऽप्यान्तरिकारयः ॥ २८ ॥  
 तानुपेक्ष्य महामूढ ! बाह्यशत्रुषु धावसि । यद्भावे यदभावो न धिग् धिग्मोहविचेष्टितम् ॥ २९ ॥  
 मित्रतां कुरु बाह्येष्वान्तरिकेषु च शत्रुतां । साधयसि तदा कार्य-मन्यथा रिपुरात्मनः ॥ ३० ॥  
 मधुराः कटुका ये स्यु-रादौ चान्ते मनस्त्वया । त्याज्याः स्वयं हि गन्तारः विषयाः दुःखदायिनः ॥ ३१ ॥  
 सुखमिष्टेषु चेदेषु प्रथमं न विमुह्यसि । संतापं लप्स्यसे चेत-स्तदा त्वं न कदाचन ॥ ३२ ॥  
 आपातं प्रेक्षसे तद्व-द्विपाकं प्रेक्षसे यदा । विषयाणां तदा चेतः ! न स्याद्विडम्बना तव ॥ ३३ ॥  
 एतत्पापात्मकेष्वेव दुःखदेषु रतिस्तव । । श्वश्रे गतागतिं कुर्या न प्रयासि कदा शिवे ॥ ३४ ॥  
 विषयान्विपमान् ध्यात्वा संतापं प्राप्स्यसि बहु । ततस्तादृक्कुरु ध्यानं निर्वृतिः परमा यतः ॥ ३५ ॥

॥ ३६ ॥  
 ॥ ३७ ॥  
 ॥ ३८ ॥  
 ॥ ३९ ॥  
 ॥ ४० ॥  
 ॥ ४१ ॥  
 ॥ ४२ ॥  
 ॥ ४३ ॥  
 ॥ ४४ ॥  
 ॥ ४५ ॥  
 ॥ ४६ ॥  
 ॥ ४७ ॥  
 ॥ ४८ ॥

शीर्णं कामशरेणैव मनःकुम्भ ! त्वयि कथम् । आत्मनैर्मल्यदं स्थेयात्सर्वज्ञवचनान्मृतम्  
 मथितोऽनेकशो दुःखै रे रे हृदयसागर ! । तथापि निर्गतं नैव विवेकामृतरत्नकं  
 त्रिपं यन्निर्गतं त्वत्तः तच्च व्याप्तं जगत्त्रये । येनाकुलं जगत्सर्वं प्रत्यक्षेण विलोक्यते  
 संयोगे क्षणिकं सौख्यं वियोगेऽनन्तवेदनाः । विषया हा ! ददत्येव तस्मान्मन्याज्या विवेकतः  
 दानेन तपसा किं वा बाह्यकष्टेन किं तव । पठितेनापि किं भूयादात्सपथ्यं न चेतसि  
 भोगाद्विरम चेत्तत्त्वं वैराग्ये तु रमस्व भोः ! । एतत् पथ्यं धृतं चेत्स्यात् क्रियाकष्टैरलं तव  
 बहुच्छिद्रं गृहं कृत्वा चारुचन्दनकाष्ठकैः । फणिस्थानसमीपे वै पुष्पशय्यां विधाय च  
 निद्रामिच्छति यद्वत्क-स्तद्विषयरागतः । मुक्त्वा विरक्तभावं हा ! मूढ ! सौख्यं समीहसे  
 ऐश्वर्यमीहसे चेत्त्वं सर्वदैव सुखप्रदम् । धारय त्वं तदा स्वस्मिन् ज्ञानरत्नं सुखाकरम्  
 द्रव्यादीनां ग्रहं त्यक्त्वा त्वं संवेगमनुसर । आमूलचूलतो येन द्रुष्टेत्ते भवसन्ततिः  
 सक्लेशैर्विभवैः किं ते कामितैर्विफलैर्भवेत् । सन्तोषमाशये धेहि लाहि च परमं सुखम्  
 अर्जने यस्य क्लेशोऽस्ति अर्जितस्यापि रक्षणे । मोहो नाशे च सन्तापः स्वं प्रकृत्यैव दुःखदम्  
 कुगतिवत्तर्मे तस्मिन् राजाग्निचौरग्राह्यके । तत्त्वचिन्तनतश्चित्त ! त्यजैतस्य परिग्रहम्

इति मनःप्रबोधवर्णनात्मकप्रथमो गुच्छकः समाप्तः ।

## द्वितीयगुच्छकः ।

अस्थिस्थूणाधृते काये स्नायुबन्धनिबन्धिते । त्वचामांसवसाच्छन्ने इन्द्रियारक्षगोप्तृके ॥ १ ॥  
 स्वकर्मनिगडावद्धो जीवो गुप्तिगृहोपमे । वसति तत्र चित्त ! त्वं मोहं मा मा वृथा कृथाः ॥ २ ॥ युग्मम् ॥  
 कोशिकारकुमेः पश्य दुःखं वेष्टयतः सतः । दुःखं भावि तवाप्येवं ममत्वसहितस्य हा ! ॥ ३ ॥  
 निःसारेऽत्रैव संसारे सारं सारङ्गलोचना । एवं अमितचेतास्त्वं कुतस्ते निर्वृतिर्भवेत् ? ॥ ४ ॥  
 स्त्रीमुखं पङ्कजेनात्र पामरेणोपमीयते । स तत्र भ्रमरीभूय मृत्वा साक्षात् करोति तत् ॥ ५ ॥  
 वसाफुण्डुसंजंवाल-स्नायुरक्तभृतं वपुः । चन्द्राद्युपमया मूढैः कथ्यते मोहचेष्टितैः ॥ ६ ॥  
 पुरीपमांसरक्ताद्यै-र्दुर्गन्धैः परिपूरितम् । शरीरं योपितां ज्ञात्वा तत्र किं रमसे वृथा ? ॥ ७ ॥  
 बडिंशं स्त्रीजनं क्षिप्त्वा मनस्त्वां मकरध्वजः । शब्दादिद्रहमीनं हा ! पचति रागपावके ॥ ८ ॥  
 स्तोकमपि विकारं ते कुर्वन्ति नाङ्गना यदा । हसितललितादिभि-स्तदा ते परमं सुखम् ॥ ९ ॥  
 चित्त ! चेतसि चेत् त्वं गौरीणां गात्रसागरे । लग्नास्तनगिरौ भग्ना भाविनी धर्मनौस्तव ॥ १० ॥  
 चित्त ! चेतसि चेत् त्वं स्त्रीशरीरार्णवे तव । लोचनावर्तके लग्ना धर्मनौर्नाशमेज्यति ॥ ११ ॥  
 सिद्धान्तवासिचित्तानां जिनानां जगतां मतम् । इदं प्रवर्तनं यस्य निर्विकाराः प्ररूपकाः ॥ १२ ॥

१-गुर्जर भाषाया फेफसा इति । २ कफात्मको कर्दमः । ३ मत्स्यवेधककण्टकम् ।

स्वस्य देहेऽपि जीवस्य संयोगो नहि आश्रितः । तदन्येषां कथं भावी तस्मान्मोहं परित्यज  
योगायोगीनां जीवानां पानीय बुद्बुदा इव । जायन्ते क्षणतो लोके नश्यन्ति क्षणमात्रतः ॥ १३ ॥  
प्रकृतिचपलाः प्राणा-सितप्रान्ति महद्दुःखतम् । नल्लुब्धोतः क्षणादूर्ध्वं विद्युतः कापि हृद्यते ॥ १४ ॥  
यावज्जन्मसहस्रं स्या-द्वियोगः सौजनस्तव । संयोगः स्वल्पकालीनो मूढ ! किं तं समीहसे ॥ १५ ॥  
आपातमात्रतो रम्यान् हृदय ! प्रियसङ्गमान् । दारुणान् परिणामे तान् मिष्टविपमिव त्यज ॥ १६ ॥  
तपःसन्तोषयोर्मन्त्रे दयान्भसि सदा स्थिते । मनसि स्थीयते धर्मो दूरीकृतकुमार्गकः ॥ १७ ॥  
सन्तोषामृतमग्नस्य सुखं यत्ते प्रजायते । तत्कुतश्चिन्तनासक्त-स्यासन्तुष्टस्य मानस ! ॥ १८ ॥  
उदारत्वं गुरुत्वं च सौभाग्यं च तदेव हि । सा कीर्तिस्तत्सुखं चेत्-स्त्वं सन्तोषेऽसि तत्परम् ॥ १९ ॥  
सन्तोषतत्परे चित्त ! संपदा सर्वदा तव । अन्यथा चक्रिदेवत्वे सत्यपि दुःखी सर्वथा ॥ २० ॥  
अर्थी दीनत्वमाप्नोति भयगर्वौ धृतार्थकः । शोकं नष्टार्थको लोके निराशं तिष्ठ रे मनः ! ॥ २१ ॥  
अर्थित्वेन समं सार आन्तरिको विनश्यति । अन्यथा तदवस्थेऽपि लघुत्वं जायते कथम् ? ॥ २२ ॥  
दूयसे दुःखतो नित्यं सदा सौख्यं समीहसे । तां क्रियां न करोष्येवा-वाप्यते च यथा सुखम् ॥ २३ ॥  
कर्मणि दुष्टचंडालो व्याख्यायां गौतमायसे । शोचसि नैव मूढेति भाविनी का गतिर्मम ? ॥ २४ ॥

१ संयोगवियोगः ।

रूपेण सुरशैलेश-सहशोऽपि कुकर्मकः । धिग् धिग् ते बाह्यसौन्दर्य-मन्तरे मलिनात्मक ! ॥ २६ ॥  
 ददत उपदेशं ते शौर्यं वचसि यद्भवेत् । तच्छौर्यं कायमनसो-भवेच्चैद्धस्तगं शिवम् ॥ २७ ॥  
 मुधा मूर्धैर्हि संसारो मथ्यते सारमिष्टुभिः । ब्रक्षणं लेभिरे केऽत्र पानीयस्य विलोडनात् ॥ २८ ॥  
 तुषवपनवत्सारः संसारे नात्र विद्यते । गान्धर्व्वनगरीतुल्या व्यवस्था हृद्यतेऽखिला ॥ २९ ॥  
 मुत्तवा त्वं सकलां चिन्ता-मेकां चिन्तां मनः ! कुरु । तां यथा निर्वृतिस्थाने सुखं मुङ्क्ष्व निरन्तरम् ॥ ३० ॥  
 मन्त्रतन्त्रमुखैर्मूढ ! हा ! हा ! त्वमीहसे सुखम् । समाधिमैकमन्त्रं नो यावत्तावत् कथं सुखम् ? ॥ ३१ ॥  
 समाधिदायकं मन्त्रं नमस्कारं विमुच्य हा ! मूढा गवेषयन्त्यन्य-मन्त्रकं दुःखव्याकुलाः ॥ ३२ ॥  
 औद्धत्याग्निप्रदग्धा ये मानमायामृताश्च ये । रसनेन्द्रियलुब्धा ये तेषां सौख्यं कुतो भवेत् ? ॥ ३३ ॥  
 रहस्यशून्यहृदया आत्मभावबहिर्मुखाः । रता गालीप्रदाने च तेषां सौख्यं कुतो भवेत् ? ॥ ३४ ॥  
 निष्पक्षं सुगुरुमज्ञा जानन्ति पक्षपानिनम् । मुक्तधत्तूरकाः श्वेतं यथा पीतं वदन्ति हा ! ॥ ३५ ॥  
 माद्यसि त्वं न लक्ष्म्याश्च रागादीनां वशे नहि । योपिद्विद्विषसे नैव मुह्यसे विपर्यैर्नहि ॥ ३६ ॥  
 मुच्यसे नैव सन्तोषै-र्नच्छयालिङ्ग्यसे यदा । पाल्यसे नैव पापैश्चेत्तदा मुक्तिः प्रिया तव ॥ ३७ ॥ युग्मम् ॥  
 अनभिषङ्गतः सङ्ग-मप्रीतिपरिहारतः । द्वेषं मोहं च सज्जानात् क्रोधं च क्षमया तथा ॥ ३८ ॥  
 मानं मार्दवभावेन मायामार्जवतो जय । लोभं सन्तोषतश्चित्त ! तदा ते परमं शिवम् ॥ ३९ ॥

असंयमेऽरतिं चेत्त्वं संयमे सुरतिं तथा । भवाद्वयं विधत्से चे-त्पापमार्गं जुगुप्ससे ॥ ४० ॥  
 प्रतिकूलानुक्कलेषु हर्षशोकौ विमुञ्चसि । जिनेशचरणे चित्त ! भक्तिभावं दधासि च ॥ ४१ ॥  
 तच्छासनसमं लोके धन्यमन्यं न मन्यसे । तदा प्रसादाच्चेतस्ते करस्था निर्वृतिर्मम ॥ ४२ ॥ विशेषकम् ॥  
 नियम्य निजमात्मानं रागद्वेषविनिग्रहः । विहितो नैव ध्यानाग्निर्दग्धकर्मापि नाभवत् ॥ ४३ ॥  
 न तथा विपयास्त्यक्ता मानसं न वशीकृतम् । ततः किमीहसे मूढ ! सुक्तिसौख्यं पुनः पुनः ॥ ४४ ॥  
 गृह्णन् मेधैः प्रविशद्भिर्नदीनीरैश्च नीरधिः । न चोत्कर्षापकर्षौ स भजत्यत्र कदाचन ॥ ४५ ॥  
 एवं भोगोपभोगैर्न चित्तोत्कर्षापकर्षकौ । भजसे त्वं समत्वेन भावी रत्नाकरस्तदा ॥ ४६ ॥ युगमम् ॥  
 प्रकृत्या चपलानश्वान् पञ्चेन्द्रियस्वरूपकान् । विवेकरज्जुना चेतः ! सुखार्थं चेद् वशीकुरु ॥ ४७ ॥  
 शुभध्यानवलाच्छत्रून् रागादिश्चेद्विहन्यते । तदा त्रिभुवने चेतः ! सर्वथा विजयस्तव ॥ ४८ ॥  
 संप्राप्तसर्वप्राप्तव्य-संयमः पुण्ययोगतः । तथापि विषयाशंसा मुनिस्त्वं नैव भूतले ॥ ४९ ॥  
 सज्ज्ञानयानपात्रं चेन् मुञ्चसि न कदाचन । न ह्रियसे तदा चेतः ! योपित्सरित्प्रवाहतः ॥ ५० ॥  
 जीवे सुपात्रभूते च मोहवर्तियुते तथा । स्नेहं निष्ठां नयन् दीपो मिथ्यातमोविनाशकः ॥ ५१ ॥  
 गेहस्येव त्वदन्तश्चेज् ज्ञानात्मा प्रकटीभवेत् । तदा सर्वं हि पर्याप्तं मन्यस्व मम मानस ! ॥ ५२ ॥ युगमम् ॥  
 गुरुगिरितदोद्भुतं भववैराग्यस्कन्धकं । धर्मार्थपक्षिभी रुद्धं तत्त्वरूपं परं तरुम् ॥ ५३ ॥

उत्तालीभूय चित्त ! त्वं समारूढ्य च तं तरुम् । ज्ञानात्मकं फलं लाहि ततो मुक्तिरसं पिव ॥ ५४ ॥  
 रागादिबन्धनदुःख-मुन्मूल्य चित्तहस्तिक ! । याहि धर्मवने धेन स्यान्निवृत्तिः सुखावहा ॥ ५५ ॥  
 सर्वसिद्धान्तमध्ये त्वं दर्वीच चरसि ध्रुवम् । अन्यथा जीवनं ते किं सारहीनं विलोक्यते ? ॥ ५६ ॥  
 प्राग्महर्षीयचित्राणि चरित्राणि विलोकसे । चित्त ! किं प्रस्तरोऽसि यद् रसशून्यो विभाव्यसे ? ॥ ५७ ॥  
 सुषुप्तिसङ्गतो जीवः प्रातरुत्तिष्ठतीह तत् । महच्चित्रं विजानीया जीवनं कृत्रिमं यतः ॥ ५८ ॥  
 दिने नष्टे यथा रात्रौ प्रमीला प्राणिनां भवेत् । आयुष्कर्म तथा नष्टे दीर्घनिद्रा भविष्यति ॥ ५९ ॥  
 पश्चात्तापो भवेद्भूरि दुःखयोनौ गते सति । तस्मात्पूर्वं प्रमादं त्वं चेतस्त्यक्त्वा सुखी भव ॥ ६० ॥  
 दीक्षया दैवसिक्त्यापि यदि मुक्तिर्न भाविनी । ध्रुवं वैमानिको देवो भव्यो भवति भावुकः ॥ ६१ ॥  
 यद्वैतत्स्थूलमानं स्यात् तीव्रे भावे क्षणाद्यतः । सर्वकर्मक्षयं कृत्वा मुक्तिर्याति न संशयः ॥ ६२ ॥  
 यदुक्तं वपकोट्याप्यज्ञानी कर्मक्षयं नयेत् । ज्ञानी तच्छ्वासमात्रेण क्षपयेत् कर्म दारुणम् ॥ ६३ ॥  
 मत्वेति मनसा सम्यग् कायेन वचसापि च । ज्ञानवृद्धिं नयन्नित्यं सुचारित्रं प्रपालय ॥ ६४ ॥

इति आत्मविवेकवर्णनात्मको द्वितीयो गुच्छक समाप्तः ।



तृतीयगुच्छकः ।

कदाचिद्रागरक्तं च कदाचिद्भेदपव्याकुलम् । कदाचिन्मोहसूढं हा ! कदाचित्क्रोधतापितम् ॥ १ ॥  
मानमायाविकारेण मोहलोभवशीकृतम् । चित्तमुपार्जयत्येवं हृदात्र भूरिपातकम् ॥ २ ॥ युग्मम् ॥  
गत्वा तु नरके रे ! रे ! परमाधार्मिकैः कृतम् । यद्दुःखं त्वया सोढं वदितुं तन्न पार्थिते ॥ ३ ॥  
तथापि वर्णिकामात्रं कथ्यते शृणु भावुक ! । श्रुत्वा संगृह्य चारित्रं भव स्वर्गापवर्गभाक् ॥ ४ ॥  
तत्रोत्पन्ने त्वयि आतः ! महाकाया भयङ्कराः ! आविर्भूता महाक्रूराः परमाधार्मिकाऽसुराः ॥ ५ ॥  
कर्त्तर्याकर्त्तयन्तस्ते गात्रं ते रसतः सतः । हसन्ति निर्दया अङ्गं कुर्वन्तः खण्डखण्डशः ॥ ६ ॥  
तथापि पारदस्थित्या मिलिते जीव ! गात्रके ! धावन्तं त्वां ग्रहीत्वा द्राग् पातयन्ति सुवस्तले ॥ ७ ॥  
तीव्रज्वलितज्वालाया-मनिच्छन्तं हठाद्वि ते । प्रक्षिप्त्वा वज्रकुम्भ्यां त्वां पचन्ति दुःखदायिनः ॥ ८ ॥  
तृपातुरो रुदन्नात्थ तान् भो ! भो ! मातरो मम । पितरो आतरो यूयं दुःखाद् रक्षत रक्षत ॥ ९ ॥  
पाययत जलं शीत-मिति दीनवचो यदा । श्रुतं तैर्मधुरैर्वाक्यैः प्रोक्ताः समीपगास्तदा ॥ १० ॥  
आकृष्य वज्रकुम्भीतः सलिलं शीतलं तथा । अर्पयत वराकं तत्तथेति प्रतिपद्यते ॥ ११ ॥ युग्मम् ॥  
तप्तताम्रत्रपू क्षिप्त्वा भाजने पाययन्ति ते । सन्दंशकेन सन्धृत्य सुखं व्यादाय पापिनः ॥ १२ ॥  
असह्योष्णतया दग्धो नेत्रे निमील्य मूर्च्छितः । पतितो धरणीपीठे कालादायातचेतनः ॥ १३ ॥

॥ १४ ॥  
 ॥ १५ ॥  
 ॥ १६ ॥  
 ॥ १७ ॥  
 ॥ १८ ॥  
 ॥ १९ ॥  
 ॥ २० ॥  
 ॥ २१ ॥  
 ॥ २२ ॥  
 ॥ २३ ॥

ईहसेऽसिवनं त्वं तद्गात्रच्छेदनकारकम् । शिशिरत्वभ्रमात्ते त्वां नयन्ति तत्र दुःखदाः  
 छिद्यन्ते हस्तपादादि-गात्राणि तरुपत्रकैः । तीक्ष्णखड्गोपमैस्तत्र रोदिसि करुणस्वरम्  
 वैतरण्यां तरङ्गिण्यां, प्रक्षिप्तैकर्मिशादूलैः । व्याकुलीभूय तत्रापि प्राप्तोऽसि त्वम् विडम्बनाः  
 प्राप्ततीरं ग्रहीत्वा त्वां शकटं बाहयन्ति ते । भूरिभारभरं नीचा-स्तुदन्तस्तीक्ष्णयारया  
 परिश्रान्तो यदाभूस्त्वं चलितुं नैव शक्यते । तदा तैर्मुद्गरैर्हत्वा चूर्ण्यसे क्षणमात्रतः  
 पुनः सम्मिलिते गात्रे बोधयन्त्यसुराश्च त्वाम् । पूर्वहिंसादिना बद्धं तस्यामूनि फलानि च  
 आस्फाल्यसे शिलायां त्वं कुन्ताग्रैर्भिद्यसे पुनः । छिद्यसे करपत्रैर्हो ! पील्यसे यंत्रकर्मणा  
 अग्निपक्वानि तेऽङ्गीय-मांसखण्डानि खाद्यसे । प्रमुज्य मांसमायातः कथ्यसे त्वम् यतस्ततः  
 एवं त्वं नारकीभूय दुःखी जातो कुकर्मतः । एवं कुरु यथा नैव पुनस्तत्र गतिर्भवेत्  
 तत्र तिरश्चि योनौ च गल्यभावः सदा भवेत् । तत्त्वत्रय्यां यदा मग्न-मानसस्त्वं भविष्यसि

इति नरकवर्णनात्मकस्तृतीयो गुच्छकः समाप्तः ।

चतुर्थगुच्छकः ।

सुदेवसत्गुरुरर्धर्माः एतत्तत्त्वत्रयं परम् । ज्ञात्वा दृढस्थितं कार्यं चेत्तसि धेन प्राप्स्यसे  
 सम्यक्त्वं निर्मलं रत्नं चिन्तारत्नमिवाद्भुतम् । यदग्रे लौकिकं रत्नं काचखण्डायतेऽखिलम्  
 ॥ १ ॥  
 ॥ २ ॥

कुदेवकुगुरु ज्ञात्वा कुधर्मं त्वं तथैव च । अमीभिर्लक्षणैश्चेतः ! दूरे तिष्ठेः सदा ततः ॥ ३ ॥  
 सुदेवसुगुरु ज्ञात्वा सुधर्मं त्वं तथैव च । सेवस्व नित्यमेतानि त्रीणि तत्त्वानि लक्षणैः ॥ ४ ॥  
 लब्धार्थां सर्वसामग्र्यां मिथ्यात्वतिमिरान्धकाः । सम्यक्त्वदीपहीना हा ! सत्पथं नैव जानते ॥ ५ ॥  
 कुदेवकुगुरु लोके धर्मं च कुतिसतं तथा । एतत्त्रयं हि मिथ्यात्वं जानीहि दुःखदायकम् ॥ ६ ॥  
 रागद्वेषयुतो देवो यः कुदेवः स कथ्यते । काञ्चनकामिनीलुब्धः कुगुरुर्यो गुरुर्यते ॥ ७ ॥  
 हिंसया सहितो योऽत्र धर्मः सोऽस्ति कुधर्मकः । एतत्त्रये निमग्ना ये संसारं संसरन्ति ते ॥ ८ ॥  
 वीतरागः सुदेवः स्याद् व्रतस्थः सुगुरुस्तथा । दयाप्रधानधर्मो हि सुष्ठुधर्मो प्रकीर्तितः ॥ ९ ॥  
 एतत्त्रयं सुमन्यन्ते ते नरा शिवगामिनः । नरदेवभवान्कृत्वा भवन्ति स्वल्पकालतः ॥ १० ॥  
 एतत्सम्यक्त्वदीपेन निरस्य मोहजं तमः । गच्छन्ति श्रेयसो मार्गं नरा द्रागलब्धचेतनाः ॥ ११ ॥  
 मूलं धर्मतरोरेतद् द्वारं मोक्षस्य कथ्यते । यानपात्रं भवाब्धौ च गुणानामास्पदं मतम् ॥ १२ ॥  
 सर्वलक्ष्म्या निधानं हि कारणं तीर्थकृच्छ्रियः । धन्यास्ते पालयन्तीह ये सम्यक्त्वं सुखाकरम् ॥ १३ ॥  
 अङ्गस्थाने हि सम्यक्त्वं सर्वं शून्यं ततः परम् । अङ्गस्य रक्षणे जाते शून्यानि फलदानि च ॥ १४ ॥  
 कुतर्कग्रहग्रस्ता हा ! केचिद्धर्मं बहिर्मुखाः । दूषयन्ति कुकर्माणो हारयन्ति जनुर्वृथा ॥ १५ ॥  
 पूर्वपणीनां समर्थानां कथनं नैव रोचते । अधर्मिभ्यश्च मूर्खेभ्यः प्रमेहिभ्यो घृतं यथा ॥ १६ ॥

स्वकीयां कल्पनां मूढो मन्यते तत्त्वधारिणीम् । पूर्वीयाणां तथा नैव कुर्मप्रहतो जडः ॥ १७ ॥  
 स सम्यक्त्वं समुदात्य कुतर्कभ्रान्तचित्तकः । स्वकीयकल्पनाकाचं हा ! हा ! रक्षति यत्नतः ॥ १८ ॥  
 अधुना पञ्चमे काले विशेषाः कृष्णपाक्षिकाः । भाविनो भरते सव्ये इत्यस्ति पूर्वभाषितम् ॥ १९ ॥  
 प्रत्यक्षं लक्ष्यते तत्तु तेषां दुर्भाग्ययोगतः । उन्नतिदुर्गतिगानां चेतस्तुदति धर्मिणाम् ॥ २० ॥  
 विंशत्तमशताब्द्यां हा ! जज्ञिरे-ईदृशा जनाः । सावधानं मनस्कृत्वा निजं रक्षत रक्षत ॥ २१ ॥  
 मिथ्यात्वपोषका मूर्खैः कथ्यन्ते धर्मधारिणः । ये धर्मधारिणो लोके तान् वदन्ति विघातिनः ॥ २२ ॥  
 ये सम्यक्त्वव्रतस्थाः स्युः तैः सम्मिल्य प्रयत्नतः । शास्त्रविरोधिनां रोधः कार्यः स्वेषां विवर्धनम् ॥ २३ ॥  
 सुधर्माद् भ्रष्टयतो लोकान् ये रक्षन्ति कृपालवः । धन्यास्ते कृतपुण्यास्ते तानन्वहं नमाम्यहम् ॥ २४ ॥  
 तीर्थेशानां त्रिकालार्चा कर्तव्या स्वर्गदायिका । बोधिसौलभ्यलाभाय बोधिदुर्गनिवारकः ॥ २५ ॥  
 संसारनीरधौ पूजा यानपात्रसमा मता । शिवप्रदीपिका पूजा वज्रं दारिद्र्यभूभृताम् ॥ २६ ॥  
 सर्वकल्याणकर्त्री स्याद् नृसुरीवैभवप्रदा । दुःखाग्नौ पयसां धारा प्रभोः पूजा सुदुर्लभा ॥ २७ ॥  
 स्नपयन्ति जगन्नाथं तत्कर्मरजसां शमः । ये पूजयन्ति तत्पादौ पूज्यन्ते जगतां जनैः ॥ २८ ॥  
 ये वन्दन्ते च ते वन्द्या ध्येया ध्यायन्ति तीर्थपान् । गेया गायन्ति ये स्तोत्रै-र्भवन्ति खलु भावुकाः ॥ २९ ॥  
 निजं मौलिं नमस्कृत्य तीर्थेशं सफलीकुरु । तदुणाकर्णतः कर्णौ रसनां गुणगानतः ॥ ३० ॥

नेत्रे तद्दर्शनेनैव पाणी पूजनकर्मणा । चैत्रयागमेन पादौ च मनः संस्मरणात्ताथा ॥ युग्मम् ॥ ३१ ॥  
 प्रातःस्नानाय ये लोका बालादेर्लालने रताः । शाकपानप्रसक्ताश्च प्रभुपूजाविवर्जिताः ॥ ३२ ॥  
 ते लोके पशुभिस्तुल्या वृथा तैर्जन्म हार्यते । पूजनं लोकनाथस्य नाप्यते दर्शनं तथा ॥ युग्मम् ॥ ३३ ॥  
 एजितो न नुतो ध्यातो जिनो ये न च वन्दितः । जन्म निरर्थकं तेषा-मरण्ये मालती यथा ॥ ३४ ॥  
 जडापि सुप्रभोर्मूर्तिः पूज्या सद्ब्रह्मानतत्परैः । प्रभुभावप्रकाशाय यतोऽसाधारणास्ति सा ॥ ३५ ॥  
 यथा चित्रगता ग्रामाः साक्षाद् बोधविधायकाः । तदन्तरेण न ज्ञानं ज्ञानेऽसाधारणा मताः ॥ ३६ ॥  
 जडरूपं यथा भोज्यं बुद्धिबलविवर्धकम् । तथा मूर्तिर्जिनेशानां केवलज्ञानदायिका ॥ ३७ ॥  
 कल्पसूत्रे समायाति चरित्रं नाणकैतवम् । उज्ज्वलं केवलं लेभे जिनमूर्तेरुपासनात् ॥ ३८ ॥  
 श्वश्रू-वध्वोर्दृष्टा मूर्त्तौ-वृत्तं मूर्त्तौ प्रकल्पितम् । यतो नामापि तत्तुल्यं गृह्यते किं तर्कहि तत् ॥ ३९ ॥  
 कियन्तः कथयन्तीह यवनैर्मूर्तयो हताः । प्रभावस्तासु चेद् भूयात् कथमेवं प्रजायते ॥ ४० ॥  
 एतदेवोत्तरं चास्य तेभ्यो वितीयते मया । मूर्तिहीनेश्वरस्यापि गालिं ददते नास्तिकाः ॥ ४१ ॥

१-दुंदूकपुत्र्यैका श्वश्रवा जिनमन्दिरं नीता मूलद्वारे विलोक्य सिंहचित्रं भय नादिता, श्वश्रवा प्रोक्तं पापाणमथोऽग्रं सिंहो न खादति मा भैपीरिति, ततोऽभ्यन्तरे गत्वा नम जिनमूर्तिमिति श्वश्रवा प्रोक्ते पापाणमयस्सिंहो यदि न खादति तर्हि मूर्तिरियं कथं रक्षतीति सावददित्यत्र वृत्तं बोध्यम् । तुल्यतया नाम्नापि ते कथं गृहीरन्नित्युत्तरार्धस्याभिप्रायः ॥

किं तस्यापि प्रभावो न तस्मात् त्यागो विधीयते ? । हस्तिदन्ता हि भिन्नाः स्यु-श्रवणे दर्शने तथा ॥ ४२ ॥  
 ॥ युग्मम् ॥  
 दूरदर्शकयन्त्रस्य जडस्य शक्तिरदुसुता । यद् दूरस्थितवस्तूनां बोधेऽसाधारणं मतम् ॥ ४३ ॥  
 ऋपभाद् वर्धमानान्तं नामापि स्याज्जडात्मकम् । दूण्डकैर्गृह्यते यावत् तावन्मूर्त्याः प्रयोजनम् ॥ ४४ ॥  
 स्त्रीचित्रां वसतिं सुक्त्वा मुनिर्वासं दधाति च । इति राद्धान्तप्रोक्तं यत् तद्धि मूर्त्याः प्रसाधकम् ॥ ४५ ॥  
 ॐकारं वैदिका याव-ज्जपन्ति मूर्तिबोधकम् । तावत् तत्खण्डनं तेषां पादखण्डनवद् भवेत् ॥ ४६ ॥  
 चेतसीति विचार्य त्वं प्रमुष्जापरो भव । येन त्वां बाधते नैव मिथ्यामार्गः कदाचन ॥ ४७ ॥  
 गुरुणां वन्दनं कार्यं सर्वदा कर्मवारकम् । व्रतस्थानां यतस्तेभ्यो व्रतलाभो भविष्यति ॥ ४८ ॥  
 अज्ञानं नाशयेल्लोके आगमार्थं प्रबोधयेत् । यो हि मार्गप्रदाता स्यात् स गुरुः सेव्यतां सदा ॥ ४९ ॥  
 पिता माता तथा आता भगिन्यादि कुटुम्बकम् । न रक्षेत् पनतो जीवान् कृपालुं सुगुरुं विना ॥ ५० ॥  
 सुगुरुदितवाक्येभ्यो यथा बोधः प्रजायते । न तथा कुगुरुभ्योऽस्ति यतस्ते दूषिताः स्वयम् ॥ ५१ ॥  
 ये स्वयं ब्रुविताः सन्ति तारयेयु न ते परान् । गुडभोजिगुरोरत्र हृष्टान्तः सिद्धिकारकः ॥ ५२ ॥  
 जिनानां शासनं लोकैऽद्यावधिं यद् विलोक्यते । गुरुणामुपकारोऽयं पञ्चमान्तं प्रयास्यति ॥ ५३ ॥  
 अतिसुक्तं नयेन्मुक्तिं गौतमं को गुरुं विना ? । गौतमं मानिनं मुक्तिं विना वीरं नयेच्चकः ? ॥ ५४ ॥

दृढप्रहारिकं पापं गुरुमृते नयेद्वि कः ? । मुक्तिं त्यागं समर्प्यात्र गुरवो हि कृपालवः ॥ ५५ ॥  
 अमृत्यं मानवं रत्नं मणिकारं गुरुं विना । स्त्रीगन्त्रीवाटिकामगना न जानन्ति कदाचन ॥ ५६ ॥  
 गोविन्द इव वन्दन्तेऽनलसा ये जना हि ते । नारकादिक्षयं कृत्वा भवेयुः स्वर्गमोक्षगाः ॥ ५७ ॥  
 त्यागिनां वन्दने त्यागानुमोदो भवति ध्रुवम् । त्यागानुमोदनाद् आवी त्यागगुणो निजात्मनि ॥ ५८ ॥  
 आलस्यादिनिबद्धो यः सुगुरुं नैव वन्दते । शृङ्गपुच्छविहीनः स मन्तव्यः पशुरेव च ॥ ५९ ॥  
 मत्वेति सुगुरुं नित्यं सेवस्व शुभभावतः । येन मिथ्यामतं त्वां न बाधते कापि मानस ? ॥ ६० ॥  
 कुगुरुः परिहर्तव्यो विज्ञानालङ्कृतोऽपि हि । विपपात्रगता किं न सुधा निहन्ति जीवितम् ? ॥ ६१ ॥  
 सुधर्मः सेवनीयोऽस्ति रोगार्त्तैरिव भेषजम् । कर्मकफादिकं हन्ता स एव परमौषधम् ॥ ६२ ॥  
 सुधर्मात् सुकुले जन्म सम्पदारोग्यमेव च । विद्यासिद्धिः प्रसिद्धिश्च भवतीति स सेव्यताम् ॥ ६३ ॥  
 धर्माद् धनं धनात् कामः कामात् सौख्यं प्रजायते । कार्यार्थी कारणं त्वं चे-दन्वेपयेस्तदा सुखम् ॥ ६४ ॥  
 धर्म एव शुद्धजन्तून् कूपान्निर्गमको मतः । रज्जुरिवात्र भो तस्माद् धर्मसेवापरो भव ॥ ६५ ॥  
 दारिद्र्यभेदको धर्मः सर्ववाञ्छितपूरकः । धर्मः कल्पतरुः साक्षाद् धर्म एव सतां गतिः ॥ ६६ ॥  
 शरणं धर्म एवात्र कर्मकृते सदा श्रमे । दुःखप्रचूरपूरेण सहिते भवचक्रके ॥ ६७ ॥  
 कश्चिदुःखी सुखी कश्चिद्रोगी कश्चिन्निरागकः । निर्वुद्धिर्बुद्धिमान् कश्चि-दधर्मधर्मतो भवेत् ॥ ६८ ॥

अङ्कुराच्च यथा बीज-मदृष्टमपि सिद्ध्यति । सुखदुःखात्तथा धर्माधर्मौ प्राच्यौ प्रसिद्ध्यतः ॥ ६९ ॥  
 धर्मात्कठोरकर्मापि स्वस्मिन् तत्त्वं दधाति च । स्वस्थानं क्रियते किं न शिलायामपि मृदूधटैः ? ॥ ७० ॥  
 निम्नोर्ध्वं याति जीवोऽत्र शुभाशुभैः स्वकर्मभिः । दृष्टान्ते योजनीयौ हि कूपप्रासादकारिणौ ॥ ७१ ॥  
 सुकलत्रे सुते राज्ये प्राप्तेऽथ रत्नसंचये । स्वर्गसौख्ये तथा प्राप्ते न सन्तोषो महात्मनाम् ॥ ७२ ॥ युग्मम् ॥  
 स्वल्पकालस्थितींस्तुच्छान् शून्यां स्तान्परमार्थतः ज्ञात्वाऽर्थान् बुद्धिमान् कोऽत्र तेषु सन्तोषभाग् भवेत् ७३  
 श्रीजैनं शासनं प्राप्य दुःखभीष्मे भवोदधौ । प्राज्ञाः पोतायमानं हि नृत्यन्ति हर्षनिर्भराः ॥ ७४ ॥  
 यतो मार्गः क्षणादेव श्रीसर्वज्ञप्ररूपितः । शमामृतरसास्वादं ददाति भाग्यशालिने ॥ ७५ ॥  
 अनन्तसुखदं मोक्षं जीवं नयति निश्चितम् । हर्षोद्रेकस्य किं नैव कारणं स प्रजायते ? ॥ ७६ ॥  
 भाग्यानुकारं बाञ्छन्ति फलं सर्वेऽपि देहिनः । श्वा तुष्टः खण्डमात्रेण केसरी न तथा भवेत् ॥ ७७ ॥  
 ब्रीहिकणमपि प्राप्य मूषकः खलु नृत्यति । गजेन्द्रोऽवजया मुङ्क्तुं पुञ्जलेऽपि सुभोजने ॥ ७८ ॥  
 अदृष्टतत्त्वकामूढाः तुच्छचित्ता मनागपि । राज्यादिलाभमाप्यात्र जायन्ते ते मदोद्धुराः ॥ ७९ ॥  
 दृष्टजिनोक्ततत्त्वा ये सम्यक्त्वशालिनो जनाः । धर्मभावरता नैवं भवन्ति मदविह्वलाः ॥ ८० ॥  
 येन देशनया नीताः श्रीजैनं वरशासनम् । उपकारी सम स्तेन न कोऽपि जगतीतले ॥ ८१ ॥  
 उपकारशतैरत्र भवकोटिशतैरपि । धर्मोपदेशदातृणां निष्क्रयो न विधीयते ॥ ८२ ॥



यदुपदेशदातृणा-मुपकारेऽस्ति नावधिः । तदा तद्धर्मभावस्यो-पकारे च कथं भवेत् ? ॥ ८३ ॥  
 भर्मादधिगनैश्वर्यो यो नित्यं तं च सेवते । स हि शुभगतिर्भावी कृतज्ञेषु शिरोमणिः ॥ ८४ ॥  
 भर्मादधिगनैश्वर्यो यस्तमेव निहन्ति च । नास्य शुभगतेर्लाभोऽकृतज्ञानां शिरोमणेः ॥ ८५ ॥  
 चने रणे जलाग्नौ च शत्रूणां निचये स्थितम् । अयाक्रान्ते च कान्तारे धर्म एको हि रक्षति ॥ ८६ ॥  
 धर्म चर्द्धयतो वृद्धिः क्षयं क्षपयतो भवेत् । धर्मवृद्धिस्ततः कार्यो स्वकीयां वृद्धिमिच्छता ॥ ८७ ॥  
 त्रिषु मित्रेषु धर्मोऽयं सामान्यपङ्क्तिः कृतः । तथापि दुःखनिस्तारे सर्वेषामुपरि स्थितः ॥ ८८ ॥  
 यदि पर्यन्तकालेऽपि धर्मं प्रीतिर्विधीयते । तर्हि त्वां स्वर्गं कृत्वा कर्तव्यात्स्वं विमुञ्चति ॥ ८९ ॥  
 माता पिता सुता दार-भ्रातृजायादयोऽन्विलाः । स्वार्थनिष्ठा मता एको धर्मः परमवान्धवः ॥ ९० ॥  
 रसायनाद्यथा लोके कश्चिद्रोगः प्रशाम्यति । धर्मरसायनाद्भो भोः सर्वरोगः प्रणश्यति ॥ ९१ ॥  
 सर्व जगद्गतं वस्तु विद्यते नेत्रयोः पथि । तत्सर्वं पुद्गलज्जाल-मेकस्माद्वात्र संशयः ॥ ९२ ॥  
 तथा यद् यत्सुखं चात्र परत्रापि च विद्यते । त्रिकालभावि तत्सर्व-मेकस्माद्धर्मतो भवेत् ॥ ९३ ॥  
 एवं सर्वेऽपि सते सौख्ये यो धर्मः कार्यकृन्मतः । सर्वानिष्टहरे तस्मिन् केनालस्यं विधीयते ? ॥ ९४ ॥  
 यस्त्रिवर्गेषु सुख्योऽस्ति परत्रेह हितप्रदः । कर्मराशिचिनाशी यः स सेव्यः श्रीजिनोदितः ॥ ९५ ॥

१-नित्यमित्रसमो देहः स्वजनाः पर्वसन्निभाः नमस्कारसमो ज्ञेयो धर्मः परमवान्धवः इति श्लोकार्थोऽत्र भाव्यः ॥

धर्मशब्दे समानेऽपि लोकलोकोत्तरागमे । अन्तोऽत्यन्तविभेदोऽस्ति यथा दुग्धे स्नुहीगवोः ॥ ९६ ॥  
 सर्वमेकान्तिकं पुष्यात् दर्शनं मोहमोहितं । मोहनिर्मुक्तजैनेन्द्रं वस्तुस्थित्या यथास्थितम् ॥ ९७ ॥  
 अनेकान्तं यतस्तेन विग्रहवर्जितं मनः । रागद्वेषविनिर्मुक्तं प्राप्नोति परमं सुखम् ॥ ९८ ॥ युग्मम् ॥  
 अहंकारविनिर्मुक्तं निःसङ्गं निर्मलं तथा । एकान्तिकहठत्यागात् प्राप्नोति परमं सुखम् ॥ ९९ ॥  
 सर्वतो निस्पृहीभूय मिथ्याभ्रान्तिमपास्य च । शुद्धतत्त्वे विलीनं च प्राप्नोति परमं सुखम् ॥ १०० ॥  
 जिनेशचरणे रक्तं समं मानापमानयोः । सद्धर्मध्यानतो चेतः प्राप्नोति परमं सुखम् ॥ १०१ ॥  
 तत्त्वज्ञानदृशा दृष्टे शब्दादिविषयेऽखिले । समीभूय शुभं चित्तं प्राप्नोति परमं सुखम् ॥ १०२ ॥  
 जिनेन्द्रवासितं चित्तं पूजाहिंसाप्रलग्नयोः । समं शमरसे लीनं प्राप्नोति परमं सुखम् ॥ १०३ ॥  
 प्रभुल्यक्तपदार्थेषु तद्धर्मपूर्णवासितम् । निर्लिप्तभावनाव्याप्तं प्राप्नोति परमं सुखम् ॥ १०४ ॥  
 निर्विकारिजिनध्यानात् मनोहारिषु वस्तुषु । रामादिषु समीभूय प्राप्नोति परमं सुखम् ॥ १०५ ॥  
 मैत्रीप्रमोदकारुण्य-माध्यस्थ्यवासितं मनः । प्रभोश्चरित्रमालोच्य प्राप्नोति परमं सुखम् ॥ १०६ ॥  
 अष्टकर्मविनिर्मुक्तं प्रभोः पादप्रसादतः । कर्मविकल्पतो मुक्तं प्राप्नोति परमं सुखम् ॥ १०७ ॥  
 एवं विशुद्धधर्मेण चित्तं अवति निर्मलम् । सर्वदुःखविनिर्मुक्तं प्राप्नोति परमं सुखम् ॥ १०८ ॥  
 सोऽपि चतुर्विधः प्रोक्तो विरागिभिर्जिनेश्वरैः । दानशीलतपोभावै-र्द्रागुद्धारकरो नृणाम् ॥ १०९ ॥

दानं दुर्गतिहारि स्याद् दानं सद्गतिदायकम् । सर्व आदानमिच्छन्ति दानं तु विरला जनाः ॥ ११० ॥  
 दा दाने धातुराग्याति दा तत्र नैव दुर्गतिः । एवं तु दानसंयोगात् दानाद् दुर्गतिवार्थिते ॥ १११ ॥  
 कर्पवृक्षमहिष्यादे-र्ददत एव वर्द्धनम् । अन्यथा क्षय एवास्ति तस्माद्दानं प्रशस्यते ॥ ११२ ॥  
 संसाराब्धौ भवेद्दानं सत्तरण्डं सुखावहम् । कर्मभूभृद्विनाशे हि दानं वज्रसमं मतम् ॥ ११३ ॥  
 सद्गतेः कारणं दानं येन सावद्यकारकः । रथकारो गतः स्वर्गं बलभद्रप्रदानतः ॥ ११४ ॥  
 वस्त्रपात्रान्नभैपज्य-वसत्यादि प्रदानतः । धर्मोपष्टम्भदानं स्या-दाधिव्याधिविनाशकम् ॥ ११५ ॥  
 सत्तुदानजपुण्येन रङ्गस्य कस्याचिद्यथा । कर्करा बालक्रीडायै ग्रहीता मणयोऽभवन् ॥ ११६ ॥  
 भूयांसो भवतस्तीर्णा दानपुण्यप्रभावतः । शालीभद्रभवं पश्य दानमाहात्म्यसूचकम् ॥ ११७ ॥  
 परोपकार एवास्ति स्वोपकारो मतो बुधैः । परोपकारहीनस्य नीचस्य जीवनेन किम् ? ॥ ११८ ॥  
 पशवोऽपि वराश्चर्म-दुग्धाद्यैरुपकारिणः । परोपकारशून्यस्य नरस्य जीवितं हि धिक् ! ॥ ११९ ॥  
 ज्ञानदानं वरं प्रोक्त-मन्तर्ज्योतिःप्रकाशकम् । तत्त्वातत्त्वौ ततो ज्ञात्वा जीवः स्यात्सुखभाजनम् ॥ १२० ॥  
 तज्ज्ञानस्य प्रचारः स्यात् पुस्तकानां प्रचारतः । ततो द्रव्यव्ययेनापि कर्तव्यः स मनीषिणा ॥ १२१ ॥  
 दातव्यमभयं दानं निर्भयपददायकम् । सर्वलाभान् परित्यज्य जीवो जीवनमिच्छति ॥ १२२ ॥

१-जलफलपर्थांसि ददत इति भाव्यम् ॥

केपाञ्चित्पुण्यहीनानां वेदयादिषु व्ययो भवेत् । सुपात्रे भाग्ययुक्तानां स्वद्रव्यस्य व्ययो भवेत् ॥ १२३ ॥  
 दुःखितदीनहीनेषु दरिद्रदुर्बलेषु यत् । दयाभावेन दीयता-नुकम्पादानमुच्यते ॥ १२४ ॥  
 मोक्षदाने भवेद्भव्य ! पात्रापात्रविचारणा । दयया दीयते यत्तु सर्वज्ञैर्न निषिध्यते ॥ १२५ ॥  
 दोषदुष्टेऽपि जीवेऽपि दयां कुर्युर्दयालवः । संहरेन्न निजां ज्योत्स्नां चन्द्रश्चण्डालवेदमतः ॥ १२६ ॥  
 क्षाराब्धौ वर्षणेऽप्यमभो मुक्तात्वं भजते क्वचित् । सर्वेभ्यो ददतोऽप्येवं पात्रयोगः क्वचिद्भवेत् ॥ १२७ ॥  
 दयाभावसमुत्पन्ने पात्रापात्रौ न शोचति । देवदूष्यं महावीरो ददौ विप्राय दुःखिने ॥ १२८ ॥  
 कुपात्रेऽपि सुपात्रोऽत्र दयां कुर्याद्विशेषतः । दशनन्तं दंशकं किं बोधयामास न प्रभुः ? ॥ १२९ ॥  
 दययाऽदायि किं नैव सूरिणार्यसुहस्तिना ? । रंकाय साधवो वेपो भोजनायोपकारिणा ॥ १३० ॥  
 दशा वित्तस्य तिस्रः स्युर्दानभोगविपत्तयः । दानरूपा प्रधाना स्याद् यतो द्वे दुःखदायिके ॥ १३१ ॥  
 दानं देयं सति द्रव्ये सञ्चयो न सुखावहः । मक्षिकासञ्चितं पश्य हरन्ति पामरा मधु ॥ १३२ ॥  
 विश्राणं सौख्यकारी स्यात् केवलं सञ्चयो नहि । मुक्तानां सञ्चये पश्य दशा भवति कीदृशी ? ॥ १३३ ॥  
 शीलं विघ्नहरं सर्व-सम्पदां दायकं मतम् । प्राणाधारं सुवृत्तस्य वंशशोभाविवर्धकम् ॥ १३४ ॥  
 ये शीलशीलिता लोके दुःखशल्यैर्न कीलिताः । सुप्राप्तशुभसंयोगा निरोगास्ते भवन्ति हि ॥ १३५ ॥  
 भूतव्यन्तरमुष्ट्यादि-प्रयोगा निष्फलाः समे । प्रयुक्ताः शीलयुक्तेषु शीलाद् दुःखं प्रणश्यति ॥ १३६ ॥

शरीरनगरीराज्येऽभिपिक्तो वीर्यभूपतिः । यावत्स राजते राजा तावत्सौख्यं निरन्तरम् ॥ १३७ ॥  
 समर्थं सर्वथा भो भोः शीलं तद्रक्षणे मतम् । रक्षयित्वा ततः शीलं रक्षणीयः स भूपतिः ॥ १३८ ॥  
 ये तु शीलात्परिभ्रष्टाः क्षयादिरोगधारिणः । दुःखिनः स्युरसुत्रात्र लोकदृष्ट्याप्यधस्कृताः ॥ १३९ ॥  
 हा ! हा ! क्षणिकसौख्याय लोकख्याया विपश्चितः । प्रत्यक्षगंदभायन्ते हत्वा स्वां कीर्तिसुज्वलाम् ॥ १४० ॥  
 अस्थिमांसवसाचर्म-पुञ्जे हा ! सूढमानसाः । पृथग्भूते दृणां कुर्युः संयुक्तेऽभिलपन्ति किम् ? ॥ १४१ ॥  
 नेमिनाथं च सर्वज्ञं जम्बूं श्रेष्ठिसुदर्शनं । स्थूलभद्रं च योगीशं नत्वा शीलं प्रपद्यताम् ॥ १४२ ॥  
 महत्त्वं मानवे प्राप्तं येन शीलं प्रपालितम् । श्वरासभादियोगेषु कुशीलं तु भवे भवे ॥ १४३ ॥  
 नाना भवेषु भुक्तेषु सत्स्वपि न प्रजायते । भोगेषु येषु तृप्तिस्ते मा मोहीस्तेषु मानस ! ॥ १४४ ॥  
 पुनः पुनः पदार्थानां राशिर्हृष्टोऽत्र केनचित् । मायेन्द्रजालतो नष्टे तस्मिन् राशिर्न दृश्यते ॥ १४५ ॥  
 हावभावादिभिरेवं मुक्ता भोगाश्च लक्षशः । विद्यते सश्वयस्तेषां न च भोगान्तरे क्षणे ॥ १४६ ॥  
 मोहमायामतो मुक्त्वा त्यक्त्वा विषयवासनाम् । शीलरत्नं महद्भूतं रक्षणीयं प्रयत्नतः ॥ १४७ ॥  
 तपः त्रिविष्टपे पूज्यं तपसाऽऽवर्जिताः सुराः । सर्वेऽपि किंकरायन्ते तत्तपो भो ! विधीयताम् ॥ १४८ ॥  
 सप्तानां घातको योऽभूदूर्जुनाह्वयमालिकः । तपसा सिद्धिमापत्स तत्तपो भो ! विधीयताम् ॥ १४९ ॥  
 गोहत्यादिमहापापान् मुक्तो हृदप्रहारिकः । घोरेण तपसा जात-स्तत्तपो भो ! विधीयताम् ॥ १५० ॥

धातुरक्तपलानां हि शोषकं दुष्करं तपः । तथापि कर्मनाशेऽन्यत् कारणं न सतां मतम् ॥ १५१ ॥  
 निकाचितानि कर्माणि नीयन्ते भोगतः क्षयम् । ख्यातोऽयमपि सिद्धान्तस्तपेनादरितो नहि ॥ १५२ ॥  
 तपोऽग्निदग्धकर्मा भो ! आत्मभावे स्थिताः सदा । निरहंकारिणो जीवा लभन्ते मोक्षसम्पदाम् ॥ १५३ ॥  
 यथाग्नौ पतितं स्वर्णं मलक्षयाद्विशुध्यति । तथा तपोऽग्निनात्माऽयं कर्मक्षयाद्विशुध्यति ॥ १५४ ॥  
 अतितापप्रतप्तं हि यथार्थ्यमज्जरीफलम् । बन्धनान्मुच्यते तपसा तथात्मा कर्मबन्धनात् ॥ १५५ ॥  
 यथा लङ्घनतो याति ज्वरे दुःखप्रदायकः । तथा हि तपसा याति कार्मिको दुःखदो ज्वरः ॥ १५६ ॥  
 ऊनोदर्यमनाहारो वृत्तिहासो रसात्ययः । कायक्लेशसुलीनत्वं विकल्पाः सन्ति बाह्यतः ॥ १५७ ॥  
 वैयावृत्यं च स्वाध्यायो ध्यानं च विनयं तथा । कायोत्सर्गं विजानीयाः प्रायश्चित्तं शुभं तपः ॥ १५८ ॥  
 आन्तरिका इमे भेदाः तपसां षट् सतां सताः । पूर्वोक्तैर्मिलने जाता द्वादश सौख्यकारकाः ॥ १५९ ॥  
 तयाराध्याः सदा चेतो ! मुक्तिसौख्यं समीहसे । यतस्तपोन्तरा नैव मुक्तिगामी भविष्यसि ॥ १६० ॥  
 तपोभावनिमग्नत्मा कुभावे नैव रज्यते । यथाक्षीररसास्वादी न क्षाराम्बु समीहसे ॥ १६१ ॥  
 कथिते त्रिविधे धर्मे भावनात्मा प्रचक्ष्यते । तां विना स त्रिधा धर्मो निर्जीव इव लक्ष्यते ॥ १६२ ॥  
 भावना शास्त्रकारैश्च ख्याता द्वादशभेदतः । सर्वशुभङ्करा लोके ध्यातास्ताः शिवदा मताः ॥ १६३ ॥  
 यद्यद् नेत्रगतं लोके तत्तत् सर्वं विनाशि हि । व्यामोहो निष्फलस्तेषु दुःखानलविधायकः ॥ १६४ ॥

पयःस्थापककुम्भस्य यथा नाशः पले पले । तथाऽऽवीच्याख्यमृत्युना-स्वायुर्नाशः क्षणे क्षणे ॥ १६५ ॥  
 अनन्ताः पूर्वजास्ते न स्थितास्तत्र कथं भवान् । स्यास्यतीति विचिन्त्यात्र व्यामोहं न विधेहि भोः ॥ १६६ ॥  
 नराणां सञ्चया ये य आयान्ति नेत्रयोः पथि । प्रायो वर्षशतादूर्ध्व नाऽत्र कोऽप्यवशिष्यते ॥ १६७ ॥  
 मायेन्द्रजालवत् सर्वं विद्युत्कान्तिरिवाथवा । क्षणहृष्टं क्षणान्नष्टं प्रतिबन्धोऽत्र को भुवि ? ॥ १६८ ॥  
 गृहीत्वा या मुहुर्मुक्ताः स्वजन-श्रेणयो भवे । न मान्ति संग्रहीतास्ताः सर्वाकाशे कथंचन ॥ १६९ ॥  
 यानि मुक्तानि जीवेन शरीराणि भवे भवे । विन्दुभिः सागरानन्तै-स्तेषां संख्या न विद्यते ॥ १७० ॥  
 वंश्रमीत्यत्र योनिष्टं जगन्मुक्तिं लभेत न । जन्ममृत्युजराभ्योऽयं पातालं प्रविशन्नपि ॥ १७१ ॥  
 वाताहतो यथा पत्र-पुञ्जो याति पृथक् पृथक् । तथेष्टं हा ! कुटुम्बं ते कर्मवायुहतं भवेत् ॥ १७२ ॥  
 हा ! मातर्हा ! पितर्वन्धो ! हा प्रिये ! हा सुता मम । इति विलपतो जीवान् कृतान्तो न ह्युपेक्षते ॥ १७३ ॥  
 सायं वृक्षे यथोपित्वा भिन्नदिगागताः खगाः । प्रातः प्रयान्ति कुत्रापि ज्ञायन्ते दिशि नो जनैः ॥ १७४ ॥  
 तथा गृहतरौ जीवा गतिनानादिगागताः । उपित्वा पञ्चपान्दिनान् न ज्ञायन्ते गताः क्वच ॥ १७५ ॥  
 अप्राप्तपुष्पफलकं हा ! जगतवृक्षं क्रमेलकैः । खाद्यते मृत्युरूपैर्भो भव्या ! बुध्यत बुध्यत ॥ १७६ ॥  
 गर्भस्थं योनिगं चात्र निर्गच्छन्तं च निर्गतम् । बालं प्रवर्धमानं च वृद्धं च तरुणं तथा ॥ १७७ ॥  
 पृथ्वीपतिं-तथा रोरं मूर्खं पाण्डित्यशालिनं । सुखिनं दुःखिनं मृत्युः सुरूपं रूपवर्जितम् ॥ १७८ ॥

सरुजं निरुजं चापि दुर्बलं बलिनं तथा । हन्ति चराचरं सर्वं ज्वलद्वावानलो यथा ॥ १७९ ॥ त्रिभिर्विशेषकम्  
 विमुक्तव्यं शरीरं स्यात् कदाचिदप्यशाश्वतम् । तस्मादनशनैर्भव्या ! लभध्वं शाश्वतं सुखम् ॥ १८० ॥  
 सर्वार्थसिद्ध्यास्यत्रा-युपि जीर्णे पतेत् सुरः । त्रिंशत्सागरायुष्कोऽन्येषां का गणना भवेत् ? ॥ १८१ ॥  
 स प्रदेशोऽपि नास्त्येव लोकेऽत्र त्रिविधेऽपि च । यत्र व्याधिगतो नष्टो न जीवो निजकर्मभिः ॥ १८२ ॥  
 स्वामी संजायते दासो दासः स्वामी भवेत्तथा । अमित्रं मित्रतां याति मित्रं याति च शत्रुताम् ॥ १८३ ॥  
 यत्प्रातस्तत्र मध्याह्ने यन्मध्याह्ने न तन्निशि । इत्यनित्यतया व्याप्ते वृथा मोहो विधीयते ॥ १८४ ॥ युग्मम्  
 इदृशं भवस्वरूपे किं सुहृसि मूढमानस ! । एवं भावनया सूत्र-माद्यया सूच्यते भुवि ॥ १८५ ॥  
 विद्यते शरणं नात्र मरणे कस्यचिद्भवे । अशरणा नृदेवेन्द्रा व्रजन्ति यमधामनि ॥ १८६ ॥  
 हा ! हा ! रोगभराक्रान्तेऽनाथे नाथोऽभवन्नहि । काश्चिच्छरणदातात्र धर्मस्य शरणं ललौ ॥ १८७ ॥  
 गर्भस्थं जायमानं च सुप्तं मातुः समीपगम् । आर्यमनार्थमिष्टं चा-निष्टं हरेत् कृतान्तकः ॥ १८८ ॥  
 न कोऽपि शरणं चात्र लोके धर्ममृते तव । एवं शरण्यहीने त्वं निष्पुण्यः किमु ताम्र्यति ॥ १८९ ॥  
 सपुण्यो धर्ममाचर्य सशरण्यं करोति च । अशरण्यमिमं लोकं धर्मस्य गहना गतिः ॥ १९० ॥  
 यदा द्वैपायनेनात्र दग्धा द्वारवती पुरी । न जज्ञे शरणं कृष्णो वासुदेवपदे स्थितः ॥ १९१ ॥  
 धनञ्जयेन पञ्चत्व-मापिरेऽनेकशो जनाः । धर्मेण मोचितास्तत्र रुच्यङ्गीकृतसंयमाः ॥ १९२ ॥ युग्मम्



आनिव्याधिरुतो जीवः कुदुस्माननर्गतः प्रियः दन्दहील्यत्र दुःखाग्नौ बहौ चटकपोतवत् ॥ १९३ ॥  
 न दुःखं स्वजना लान्ति वैद्यान्त्राणं न चोपधैः । कुर्वन्ति नीयते जीवो मृत्युव्याघ्रेणपोतवत् ॥ १९४ ॥  
 मुच्यते नैव द्रव्येण मन्त्रतन्त्रैर्भुजाचलैः । औपधिमणिविद्याभिर्विना धर्मं च मृत्युतः ॥ १९५ ॥  
 संसरन्तोऽत्र संसारे जीवाः शरणवर्जिताः । जराजननादिदुःखानि लभन्ते विप्रयोगिनः ॥ १९६ ॥  
 चासुदेवचलाश्चेन्द्रास्तथात्र चक्रवर्त्तिनः । अग्र्यन्ते शरणाढीना-स्तस्माद्धर्मं समाचर ॥ १९७ ॥  
 इयमाख्याति लोकेऽत्र शरणं धर्म एव वः । तमङ्गीकृत्य भो भावनां सफलीकुरु ॥ १९८ ॥  
 जन्ममृत्युजराध्वस्ताः शोकरोगप्रपीडिताः । प्राप्नुवन्ति सहस्राणि दुःखानि भवसागरे ॥ १९९ ॥  
 संसारे तत्सुखं नास्ति यन्न सुक्तं भवे भवे । यत्र जातो मृतो नैव सा योनिर्नैव विद्यते ॥ २०० ॥  
 यदि त्वं तैः सुवैर्जीवः सन्तोषभागू न चाभवः । क्षणिकैर्वर्त्तमानैस्तैः कथं तृप्तिर्भविष्यति ? ॥ २०१ ॥  
 तिलतुषसमं नास्ति द्रव्यं यन्नहि सुक्तवान् । सुक्तवान् जगति जीवास्तत्सर्वं वान्तिवद्भवेत् ॥ २०२ ॥  
 महानिधिनिभं जन्म विषयास्त्वस्थिखण्डवत् । जायन्ते जनुपा येन सर्वाण्यपि सुखानि हि ॥ २०३ ॥  
 जनिता ग्रसिताः सर्वे एष सर्वैश्च ग्रसिताः । जनिता भवक्रान्तारे नास्ति कः कस्य बल्लभः ? ॥ २०४ ॥  
 सर्वेऽपि देवता आसन् नृतिर्यचोप्यनन्तशः । श्वभ्रज्वालाभिराक्रान्ता दुःखिनो भवसागरे ॥ २०५ ॥  
 धिग् धिगसारसंसारं देवस्तिर्यक्षु जायते । मृत्वा हा ! राजराजोऽपि श्वभ्रज्वालासु पच्यते ॥ २०६ ॥

संसारस्य गतिर्गूढा युवा स्वरूपगर्वितः । मृत्वा स्वदेहकीटेषु कीटो भवति कश्चन ॥ २०७ ॥  
 हा ! हा ! कष्टं महाकष्टं बलिष्ठा कर्मसन्ततिः । येन विशारदो मर्त्यो मृत्वैकाक्षेषु जायते ॥ २०८ ॥  
 मूकोऽन्धो बधिरो जीवो रसनेन्द्रियवर्जितः । अमत्यनन्तसंसारे द्वीन्द्रियत्वं लभेत न ॥ २०९ ॥  
 माता मृत्वा भवेत् पत्नी पत्नी माता प्रजायते । स्तुपा स्वसा पिता पुत्रः पुत्रः पितृत्वमाप्नुयात् ॥ २१० ॥  
 बन्धुरान्नोति शत्रुत्वं शत्रुर्वान्धवतां व्रजेत् । स्वजनोऽपि परो लोके परः स्वाजन्यमाप्नुयात् ॥ २११ ॥  
 कुन्धुर्मृत्वा करी लोके करी कुन्धुः प्रजायते । नरः स्त्रीत्वं भजेत् योषित् स्त्रीवत्वं च प्रपद्यते ॥ २१२ ॥  
 अपूर्वं नास्ति तज्जन्म देहोऽपि यो धृतो नहि । न च मुक्तोऽत्र जीवेन अमता हा ! भवादवौ ॥ २१३ ॥  
 कुत्रचिन्मधुरं गीतं गीतं सप्रियया यया । विलपितं तथा प्रियमुक्तया हा ! मुहुर्मुहुः ॥ २१४ ॥  
 अज्ञानं हा ! महत्कष्टं तस्मात्कष्टतरं नहि । संसारसागरं घोरं येनावृतोऽवगाहते ॥ २१५ ॥  
 कर्मचक्रे अमत्तात्मा संप्राप्येव सुरालयम् । रन्त्वा प्राघूर्णकस्तत्रा-यात्यत्र प्राणजालयम् ॥ २१६ ॥  
 गत्यादिजलगम्भीरः संसारोऽयं महोदधिः । दुस्तरो जीवपाठीनां अमन्ति यत्र दुःखिनः ॥ २१७ ॥  
 दुःखदावानले प्राणिन् ! भवे कास्ति रतिस्तव । मूढापास्य भवमीति जैनधर्मे रतो भव ॥ २१८ ॥  
 कदा रोगैर्युतो जातः कदा भोगेन व्याकुलः । कदा देवः कदा तिर्यग् कदा च नरनारकौ ॥ २१९ ॥

१-प्राणजश्चण्डालः । २-मत्स्यविशेषाः ।

चातुर्गतिकसंसारं दुःखानि विविधानि च । अनुभूतानि जीवेन दर्शयन्ते लेशतो मया ॥ २२० ॥  
 निगोदेषु वसद्भीषोऽनन्तानन्तमनेहसम् । दुःसहं लभते दुःखमेकोऽब्ध्वासे कृता भवाः ॥ २२१ ॥  
 सप्त दश सदा येन दुःखसीमा कथं भवेत् । ततो निर्गत्य पृथ्व्यादिचतुर्के बम्भमीति हा ! ॥ २२२ ॥ शुग्मम्  
 उत्सर्पिणीरसंख्याता तिष्ठति तत्र दुःखितः । जीवो वनस्पतौ प्राग्नः दुःखानि सहते सदा ॥ २२३ ॥  
 ततो निर्गत्य जन्तुः सः विकलाक्षेषु जायते । संख्यातान्यत्र वर्षाणि वसति दुःखयूरितः ॥ २२४ ॥  
 ततः पञ्चाक्षजीवेषु जायन्ते जलगादिषु । हन्यन्ते दुष्टैर्वर्तैर्वहिष्कृद्वा कुकर्मभिः ॥ २२५ ॥  
 क्षुत्तृपाभारवाहाङ्गच्छेदनिर्लाञ्छनादिभिः । दुःखिताः पशवो लोके हृदयन्ते हा ! पदे पदे ॥ २२६ ॥  
 पक्षिणामपि पापा हा रसेनेन्द्रियलुब्धकाः । प्राणान् हरन्ति निःशूका मृत्वा ते स्युर्हि नारका ॥ २२७ ॥  
 नारके यानि दुःखानि तान्युक्तानि च पूर्वतः । ज्ञात्वा नैव कदा कार्या हिंसा तन्नरकप्रदा ॥ २२८ ॥  
 एवं दुःखानि तिर्यक्षु प्राप्य जीवः पुनस्ततः । जायते योपितां गर्भं दुःखतो नरकोपमे ॥ २२९ ॥  
 प्रतिरोमोष्णसूचिभिस्ताप्यमानस्य देहिनः । यत्कष्टं जायते तस्माद् गर्भं त्वष्टगुणा व्यथा ॥ २३० ॥  
 अधोमुखा हि तिष्ठन्ति गर्भं वर्चोगृहे हहा ! । जठराग्निप्रदीपेऽत्र द्वादशाब्दानि केचन ॥ २३१ ॥  
 जायन्ते जन्मवेलायां व्यथातुरा मृता इव । म्रियन्ते मारयन्ते च मातरं केऽपि जन्तवः ॥ २३२ ॥

१-आदिपदेन स्थलचरखेचरौ ग्राह्यौ । २-धीवरैः ।

वाल्ययौवनवार्धक्येऽशुचिकामजरातुरे । मानवेऽपि भवे दुःखं समस्त्येवमेनेकथा ॥ २३३ ॥  
 केचित् पुण्यं विधायात्र सामान्यं देवयोनिषु । किल्बिषिकादयो जाता दुःखिनः किङ्करा इव ॥ २३४ ॥  
 नितान्तसेवया चित्ते खिद्यन्ति ते मुहुर्मुहुः । तथा परश्रियं हृद्वाऽधिकां न्यूनां च स्वां श्रियम् ॥ २३५ ॥  
 परदेवीं सुरूपां ते संहृत्य कामविह्वलाः । कृष्णराजीविमानेषु लीनाः स्युस्तस्करा इव ॥ २३६ ॥  
 ज्ञात्वेन्द्रस्तान् स्थितास्तत्र तस्मिन् हन्ति मस्तके । क्रन्दन्ति पीडया यावत् पणमासीं ते मृता इव ॥ २३७ ॥  
 भाविनीं दुर्गतिं ज्ञात्वा स्वस्य केचिच्च दुःखिनः । आर्त्तध्यानेन जायन्ते तज्ज्ञा जानन्ति तेऽथवा ॥ २३८ ॥  
 ईर्ष्यामानविकारेण क्रोधलोभभयादिभिः । व्याकुलानां च देवाना-मपि सौख्यं कुतो भवेत् ? ॥ २३९ ॥  
 एवं दुःखमयं ज्ञात्वा जगन्मोक्षं सुखावहम् । मोक्षमार्गे मनः कुर्या-स्तत्प्राप्त्यै चोद्यमी भव ॥ २४० ॥  
 भावनेयं सुभव्येभ्य एवं बोधं ददाति च । भाव्याहं मानसे नित्यं मुच्यन्ते जन्तवो मया ॥ २४१ ॥  
 आयाति जीव एकाकी गच्छत्येकाकी जायते । दुःखानां भाजनं चैकः संबन्धो वस्तुतो नहि ॥ २४२ ॥  
 फलं मुङ्क्ते स एकाकी विचित्रं कृतकर्मणः । द्रव्यादिष्वेव दायादा दुःखे कोऽपि न वर्तते ॥ २४३ ॥  
 माता पिता न च भ्राता पुत्रो योपित्तथैव च । संबन्धी सहगो नास्ति धर्म एवाब्रुगो मतः ॥ २४४ ॥  
 द्रव्यं तिष्ठति धाम्नि ते रामा विश्रामभूतले । स्मशाने स्वजनाः सर्वे त्वमेको परलोकगः ॥ २४५ ॥  
 मुङ्क्ते तदजितं द्रव्यं कुटुम्बं हर्षनिर्भरम् । दुःखं तु नरकादौ त्व-मेकाकी हा ! सहिष्यसे ॥ २४६ ॥

यदर्थं क्रियते पापं दैन्यमालम्ब्यते तथा । स देहोऽप्यननुगामी, तदन्यः को भविष्यति ? ॥ २४७ ॥  
एकाकी निःसहायोऽत्र जीवोऽदति भवाद्वौ । रूपैर्नानाविधैः कर्म-हतो दुःखी निरन्तरम् ॥ २४८ ॥  
यथाऽऽगच्छति जीवोऽत्र कटीसूत्रेण वर्जितः । तथा गच्छति ह्येकाकी सुकृत्वा सर्व धनादिकम् ॥ २४९ ॥  
अनाथो याति जीवो द्रु-पुष्पाणीव स्वकर्मभिः । वायुभिर्हो ! हतो सुकृत्वा प्रियपुत्रधनादिकम् ॥ २५० ॥  
सर्वथा ते हि एकत्वभावना पाठदायिका ! । हावादिभावलग्नं ते चित्तं वारयति क्षणात् ॥ २५१ ॥  
द्रव्यमन्यत सुताद्यन्यद् योषितादि तथैव च । शरीरमपि तेऽन्यच्च सर्वमन्यद् मतं जिनैः ॥ २५२ ॥  
महाकुटुम्बयुक्तेषु गृहेषु तेषु धे जनाः । जाता मरणकाले तु नैव तैरनुजग्मिरे ॥ २५३ ॥  
क्षणिक एव देहोऽत्र जीवस्तु जायते मतः । कर्मणा हि तयो-र्योगः किमन्यत्वमतः परम् ॥ २५४ ॥  
अन्यत्वभावनाऽदत्त-वासनावासिता नराः । न शोचन्ति प्रिये पुत्रे मृतेऽपि हि कदाचन ॥ २५५ ॥  
कः कस्य स्वजनो को वा परोऽप्यस्ति भवाम्बुधौ ? । मत्स्या इव भ्रमन्त्यत्र मिलन्ति यान्ति दूरतः ॥ २५६ ॥  
स्वकीयान् स्वजनान् त्यक्त्वा त्यक्त्वा गृहादि वैभवम् । परलोकं च हा ! यान्ति जीवाः पान्थिकदुःखिनः ॥  
यस्योदरे भवेच्छूलं सैव दुःखेन पीड्यते । तथान्यैश्च कृतं कर्म कदाप्यन्यैर्न मुच्यते ॥ २५८ ॥  
धर्मवृद्धिकरो ह्येवं भावोऽन्यत्वमुदाहृतः । अनन्यत्वे हि मोहस्य स्पष्टा वृद्धिर्निगद्यते ॥ २५९ ॥

१-हावो मुखविकारः स्याद् भावश्चित्तसमुद्भवः । विकारो नेत्रजो ज्ञेयो विभ्रमो भ्रसमुद्भवः ॥

यथा वारांनिधौ क्षारे वस्तु क्षारत्वमाप्नुयात् । तद्वद्धि पतितं काये निर्मलं समलं भवेत् ॥ २६० ॥  
 स कायो हा कथं शुच्याः स्थानं भवति भावुक ! । नवद्वाराणि यस्यात्र स्रवन्ति मलमुत्थणम् ॥ २६१ ॥  
 मांसशिरोवसास्नायु-कीकंस मलपूरिते । नारीणामीदृशे देहे भ्रान्तास्ते कवयोऽखिलाः ॥ २६२ ॥  
 द्वाराणि द्वादशासां स्युर्पहन्ति मलमन्वहम् । ग्रामसारणितुल्यानि लक्ष्त्वा मोहं व्रतं कुरु ॥ २६३ ॥  
 सौरभ्यशालिनो मुक्ताः पदार्थाः क्षणमात्रतः । अशुचिभावतामापु-स्तं कायं को वदेच्छुचिम् ? ॥ २६४ ॥  
 अशुचिकायतो भो भो ! शुचि धर्म समाचर । पङ्केरुहं यथा पङ्कं त्यक्त्वा निर्मलतां मजेत् ॥ २६५ ॥  
 अशुचिभावना जीव-मेवं धर्मशुचिप्रदा । बोधयेन्नैकयुक्तिभि-र्योजयेत् क्षणतः शिवम् ॥ २६६ ॥  
 कासारो वारिमार्गैः स्याज्जलप्राचुर्यधारकः । आश्रवौघैश्च जीवोऽयं कर्मरार्शिं तथाऽऽप्नुयात् ॥ २६७ ॥  
 कर्मरार्शिप्रभावेण दुःखं त्वं प्राप्स्यसे बहु । बन्धहेतून्समस्तान्तान्निरुध्य कुरु पालिकाम् ॥ २६८ ॥  
 पञ्चाऽव्रतानि पञ्चैवेन्द्रियाणि च कपायकाः । चत्वारश्च त्रयो योगा इमे सप्तदशाश्रवाः ॥ २६९ ॥  
 कायिकयादिक्रियायुक्ता नेत्रयुगमिता इमे । दूरीकार्यास्त्वया लोकैर्गणितदुःखदायकाः ॥ २७० ॥  
 मैत्रीभावेन सर्वेषु गुणेषु च प्रमोदतः । साध्यस्थेनाऽविनीतेषु कृपया क्लेशितेषु च ॥ २७१ ॥  
 मनसा वासितेनैव केवलं पुण्यशालिनः । प्राप्नुवन्ति शुभं कर्म नेत्रयुगप्रकारकम् ॥ २७२ ॥ युग्मम् ॥

रौद्रार्तध्यानयोगेन कपायविषयादिभिः । बध्नन्त्यशुभकर्माणि केचित् द्व्यशीतिधाऽत्र हा ! ॥ २७३ ॥  
 आश्रयभावना लोके कर्मसंचयवारिका । आश्रवाज्जीवमाकृष्य नयति सांवरं पदम् ॥ २७४ ॥  
 आश्रवाणां निरोधेन संवरो द्विविधो भवेत् । सर्वतो देशतश्चापि तत्स्वरूपं निशम्यताम् ॥ २७५ ॥  
 अयोगिकैवल्यवाद्यः सर्वतः संवरो भवेत् । द्वितीयः पुनरेक-द्वि-प्रभृत्याश्रवरोधिषु ॥ २७६ ॥  
 प्रत्येकमपि स द्वेधा द्रव्यभावतया मतः । श्रुत्वा भवे मनो देयं भावतः पारगो यतः ॥ २७७ ॥  
 कर्मणां पुद्गलादान-मात्मनि तस्य रोधनम् । सर्वतो देशतो यत्तद् द्रव्यतः संवरो मतः ॥ २७८ ॥  
 क्रियाया भवहेतुक्याः छेदनं सर्वदेशतः । आत्मनः शुद्धिकारी यत्-संवरो भावतो मतः ॥ २७९ ॥  
 संसेव्य संवरं जीवाः गता मुक्तिमहापुरीं । सेवध्वं संवरं तद्भोः ! सप्तपञ्चाशदात्मकम् ॥ २८० ॥  
 एवं शास्ति सदात्मानं भावनेयं गुणाकरा । सर्वेषां कर्मणां हन्त्री भाग्यशालिविभावित्ता ॥ २८१ ॥  
 तपसां द्वादश ख्याता भेदास्ते निर्जरा मता । यथा स्वर्गापवर्गौ च समायातः स्वयंचरौ ॥ २८२ ॥  
 निर्जरा कारणं सुक्ते-र्जन्ममृत्युप्रहारिका । निर्जरा भावतो धार्या सा सकामा गुणावहा ॥ २८३ ॥  
 निर्जरां धारयित्वैव जज्ञिरे शिवगामुकाः । जिनास्ते निखिलास्तेन निर्जरां सन्निधौ कुरु ॥ २८४ ॥  
 विघ्नौघं नाशयत्येषा यथा ध्वान्तं रवेः कराः । अम्बुदं पवनो सर्पान् दुर्दान्तान् गरुडव्रजः ॥ २८५ ॥  
 कर्मणां मे क्षयो भूयादिति भावनया कृतम् । तपो द्वादशधा सा तु सकामा निर्जरा मता ॥ २८६ ॥

वैपरीत्येन यत्कुर्या-दकामा सा निगद्यते । आद्या मुक्तिप्रदाऽन्या तु लौकिकं शर्म यच्छति ॥ २८७ ॥  
 भावनेयं हि भव्यानां योजयेत्तपसि ध्रुवम् । चेतांसि पुण्यपूतानां कर्मकन्दप्रभेदिका ॥ २८८ ॥  
 जम्बूद्वीपोऽत्र सर्वेषां द्वीपानां मध्यगो मतः । तिर्यग्लोके तमावेष्ट्य लवणाब्धिर्वहिः स्थितः ॥ २८९ ॥  
 धातकी तं तथावेष्ट्य द्वीपस्तिष्ठति तं तथा । वेद्वाकालोदधिरास्ते द्वीपोऽस्ति पुष्करस्तनः ॥ २९० ॥  
 असंख्या सन्ति ते लोके ह्येवं द्वीपाब्ध्यो मताः । ऊर्ध्वलोकेऽप्यसंख्या ते विमानानि च स्वर्गिणाम् ॥ २९१ ॥  
 अधोलोकेऽप्यसंख्या स्ते भुवननरकालयाः । ज्योतिर्धामानि तिर्यक्षु तेषां संख्या न विद्यते ॥ २९२ ॥  
 एवं भवे विशालेऽत्र जीवो जातो मृतो नहि । यत्र सोऽत्र प्रदेशो न मनुष्याकृतिधारके ॥ २९३ ॥  
 तस्माद्धर्मं गृहीत्वा त्व-मनाद्यनन्तकं जगत् । अनादिसान्तकं कुर्याः स्वस्मिन्मुक्तिमवाप्य भोः ! ॥ २९४ ॥  
 एवं ज्ञापयतीयं त्वां चेतो ! लाभप्रदायिका । भावना भवसन्तत्या वह्न्या नाशे कुठारिका ॥ २९५ ॥  
 सर्वरत्नानमहद्रत्नं बोधिरत्नं प्रकीर्तितम् । जिनेशौ रक्षणीयं तत् प्राणैः कण्ठगतैरपि ॥ २९६ ॥  
 एकेन्द्रियादिजीवेषु बोधिविहीनयोनिषु । दुर्लभं बोधिबीजं स्या-त्तस्माद्बोधिं सदा भज ॥ २९७ ॥  
 नारकाणां कथं बोधिरूपदेष्टुरभावतः ? । तिरश्चां दुःखदधानां बोधिलाभोऽस्ति दुर्लभः ॥ २९८ ॥  
 अनार्यवर्चरादिषु देशेष्वपि कुतो भवेत् ? । धर्मभावो मनुष्याणां दयाविमुक्तचेतसाम् ॥ २९९ ॥  
 आर्यदेशेष्वपि मूका अन्धा रोगार्तदेहिनः । बधिरा बोधिलाभं हा ! प्राप्नुवन्ति न केचन ॥ ३०० ॥



अकर्मममिजाग्रान्ये नयान्तर्द्वीपवर्तिनः । बुद्धिबलविहीना ये बोधिस्तेषां तु दुर्लभः

कुशर्माभिमुख्याः केचित् नुनर्म न विदन्ति हा ! । बोधिलाभं लभन्ते न विभर्मग्रहणीडिताः

कुदेवाराग्रता ये स्युः कृतिसनागमवासिताः । कुलिङ्गधारिणो लोके बोधिहीना भ्रमन्ति ते

संसारशक्राः केचिद् धृष्टाः पण्डितमानिनः । विषयकर्दमे मग्ना दूरे तिष्ठन्ति बोधितः

आलस्योपहृताः पापा अन्ये मोहेन मोहिताः । कपायविवशीभूता दूरे तिष्ठन्ति बोधितः

नीत्रमानहता अन्या-वर्णवादे रताः सदा । हारयन्ति नृजन्मापि तेषां बोधिः कुतो भवेत् ?

नागा इव कराला ये द्वेषाग्निपरिप्तिताः । हनिष्यामः स्वसन्यं वा तेषां धर्मः कुतो भवेत् ?

पिपयेषु विलग्रानां मदिराऽऽसक्तचेतसाम् । मांसाद्यभक्ष्यरक्तानां निद्राध्वस्तप्रतिमतां

भक्तकथाप्रसक्तानां चौरदेवकथाकृताम् । विग्रहे बद्धचित्तानां बोधिलाभोऽस्ति दुर्लभः ॥ ३०९ ॥ युग्मम्

शोकशल्ययुताः केचित् केचित्कार्पण्यदोषतः । भयतोऽपि लभन्ते न बोधिलाभं सुदुर्लभम् ॥ ३१० ॥

अज्ञानोपहृता येऽत्र श्वेतं कृष्णं विदन्ति न । द्विपदा वृषभास्तेऽधौ बोधिहीना ब्रुवन्ति हा ! ॥ ३११ ॥

अन्येऽपि कौतुकाकीर्णा दिग्देशोद्यानकादिषु । प्रेक्षणगीतवाद्यानि शृण्वन्तः संचरन्ति ये

मन्त्रतन्त्रविधौ दक्षाः कुदर्शनकदाग्रहाः । कुहेतुभिर्विमूढा हा ! तेषां धर्मो न चेतसि

यथा कल्पार्कयोस्तर्वा-स्तरुत्वसदृशेऽपि हि । मिथोऽन्तरं महत्तद्वद्धर्मयोर्जनजनयोः

चिन्तामणौ घरेष्टे च प्रस्तरत्वे समेऽपि भोः ! । यथान्तरं महत्तद्विद्वि काञ्चनलोष्टयोः ॥ ३१५ ॥  
 एवं वै धर्मशब्देऽपि समाने महदन्तरम् । सुपरीक्ष्य ततो ग्राह्यो धर्मो विद्याविचक्षणैः ॥ ३१६ ॥  
 यो रीरी<sup>१</sup> काञ्चनं मत्वा गृहीत्वा विक्रीणाति च । ज्ञात्वा परमार्थनः कूटं रोरुयते सुहृमुहुः ॥ ३१७ ॥  
 कनकं यो कलित्वात्र कपष्टेदप्रनापतः । गृह्णाति वञ्च्यते नैव लेवं धर्मविशारदः ॥ ३१८ ॥  
 दृश्यन्ते दानिनः शूरा विद्वांसो रूपभाजिनः । परमार्थग्रहे नित्य-सुद्यता विरला नराः ॥ ३१९ ॥  
 द्वासप्ततिकला विज्ञाः स्वर्णरत्नपरीक्षकाः । सामर्थ्यविहीनास्तेऽपि सन्ति धर्मपरीक्षणे ॥ ३२० ॥  
 धन्यास्ते कृत्तपुण्यास्ते लब्धं धैर्भवसागरे । बोधिरत्नं महानर्घ्यं शिवसंपत्प्रदायकम् ॥ ३२१ ॥  
 पदार्थो लौकिका प्राप्ता भ्रमतानेकशो भवे । न प्राप्तो वीतरागोक्त-धर्मो जीवेन भावतः ॥ ३२२ ॥  
 अप्राप्स्यद्यदि धर्मं स तदाप्स्यन्न कथं शिवम् ? । एवं विचारतो जीवे प्रागभावः प्रसिध्यति ॥ ३२३ ॥  
 अधुना दुर्लभं प्राप्तं तद्रत्नं पुण्ययोगतः । सा हार्पिर्मूढभावेन शान्त्राविरुद्धवर्तनैः ॥ ३२४ ॥  
 बोधिसंरक्षणे ध्याना-कर्पणं पापमर्षणम् । भावनेयं करोति द्राग् ततोऽस्यां त्वं रतो भव ॥ ३२५ ॥  
 अष्टभिर्दशभिर्मुक्तो दूषणैः स जिनो मतः । यथार्थतत्त्वमाख्याता दुर्लभः परमेश्वरः ॥ ३२६ ॥  
 यतो मिथ्यान्धकारैः स मिथ्याहृष्टिसुविस्तृतैः । अन्तरितः सदास्तेऽत्र हृत्प्रकाशेन लक्ष्यते ॥ ३२७ ॥

परागम-  
नारी ॥  
॥ १८ ॥

तत्प्रकाशो भवेत्तस्य सिद्धान्तस्यावगाहनात् । आच्छादितोऽस्ति सोऽप्यत्र मिथ्यावासितचेतसाम् ॥ ३२८ ॥  
 जनः प्रोक्तं मया चित्त ! दुर्लभः परमेश्वरः । धर्मस्य कथको लोके पाकाभावे भवस्थितेः ॥ ३२९ ॥  
 भिलिनः स महापुण्यात् सेव्यतां सेव्यतां सदा । सेवाप्राचुर्यतो भूयात् सुलभः स भवान्तरे ॥ ३३० ॥ शुग्मम्  
 तन्मेवा स्यात्तदुक्तानां तत्त्वानां श्रद्धया ग्लु । तज्ज्ञानेन तदाचारैः कुर्यात्सा तादृशं नरम् ॥ ३३१ ॥  
 भावनयं भवेच्चित्ते यस्य दुर्गतिदारिका । सद्गतौ गामुकीभूय स्वल्पकालेन सिध्यति ॥ ३३२ ॥  
 भावनाभिर्यदेताभि-श्चित्तैर्भल्यधारिणाम् । पिण्डस्थादि भवेद् ध्यानं तदा मुक्तिरवाप्यते ॥ ३३३ ॥  
 पिण्डस्थं च पदस्थं च रूपस्थं रूपवर्जितम् । ध्यानचतुष्टयं लोक आत्मभावविबोधकम् ॥ ३३४ ॥  
 पिण्डस्थं तद्देहज्ञानं कायस्थः परमेश्वरः । निष्कर्मश्चिन्त्यते चित्ते ज्ञानवान् मुक्तिदो जिनः ॥ ३३५ ॥  
 अहन्मयानि हृत्पद्मे यानि मन्त्रपदानि च । चिन्त्यन्ते शशिशुभ्राणि तत्पदस्थं मतं बुधैः ॥ ३३६ ॥  
 समवसरणस्थो यो जिनः संप्रातिहार्यकः । तद्-विभ्यं चिन्त्यते चित्ते रूपस्थं तद्बुदीरितम् ॥ ३३७ ॥  
 ज्योतिश्चिन्मयरूपो हि सिद्धोऽमूर्तो निरञ्जनः । स्मर्यत ईश्वरो यत्र रूपातीतं प्रकीर्तितम् ॥ ३३८ ॥  
 एतच्चतुष्टयं ध्यायन् ध्याना ध्येयपदं व्रजेत् । कीटको अमरीध्यानात् अमरीत्वं यथाऽनुयात् ॥ ३३९ ॥

इति तत्त्वत्रयीवर्णनात्मकश्चतुर्थगुच्छकः समाप्तः



चतुर्थ-  
गुच्छकं  
तत्त्वत्रयी  
वर्णनम् ॥

॥ १८ ॥

पञ्चमगुच्छकः ।

पूर्वोक्तगिक्षया चेतः ! यदा त्वं संयुतो भवेः । तदान्तरात्मभावेन योजितो हि भविष्यसि ॥ १ ॥  
 अन्तरात्मा निलीयेत परात्मनि पुनर्यदा । तेनैक्यं प्राप्य चात्मैव परमात्मत्वमाप्नुयात् ॥ २ ॥  
 निर्मथ्य घातिकर्माणि केवलज्योतिराप्य च । हस्तामलकवद्विश्वं पश्यति स चराचरम् ॥ ३ ॥  
 विलीनसकलक्लेशो घातिकर्मक्षये सति । सदेहः परमात्मापि विदेहसदृशो भवेत् ॥ ४ ॥  
 तीर्थकृत्कर्मवेदाय कर्मभेदाय देहिनाम् । देशानां स यकां दद्यात् तल्लेशोऽत्र विलिख्यते ॥ ५ ॥  
 सर्वेषां धर्मभेदानां सम्यक्त्वं प्रथमं मतम् । सुदेवे सुगुरौ शुद्ध-धर्मे श्रद्धानतो भवेत् ॥ ६ ॥  
 चारित्रज्ञानहीनोऽपि सम्यक्त्वी श्लाध्यते सदा । यतः सिध्यति सम्यक्त्वी ज्ञानचारित्रभृन्नहि ॥ ७ ॥  
 चिन्तामणिकामकुम्भ-कल्पवृक्षाधिकप्रदम् । सम्यक्त्वं तद्विना धर्म उपरे बीजवापवत् ॥ ८ ॥  
 अहिंसासत्यभस्तेय-ब्रह्मचर्यापरिग्रहाः । सम्यक्त्वसहिता एते नियमा मोक्षदायिनः ॥ ९ ॥  
 संयमस्य बलाऽभावे आवकाणां व्रतानि च । द्वादश गृहीतव्यानि सम्यक्त्वोच्चारपूर्वकम् ॥ १० ॥  
 स्थूलहिंसासृपास्तेयाऽब्रह्मतो विरतित्वतः । श्राद्धव्रतानि चत्वारि तेष्वध्यानि भवन्ति हि ॥ ११ ॥  
 परिग्रहाणां संकोचे पञ्चमं व्रतमुच्यते । दिशां नियमने पठं भोगोपभोगवर्जनम् ॥ १२ ॥

देवानः सप्तमं त्रयमनर्थदण्डवर्जनम् । अष्टमं नवमं चापि सामायिकव्रतं यतम् ॥ १३ ॥  
 देवताताजिकं नाम दशमं व्रतपुङ्गवे । पर्वदौ पौषेन कृत्वा पाल्यमेकादशव्रतम् ॥ १४ ॥  
 अनिधिसंविभागेन क्रियते द्वादशव्रतम् । स्वर्गगा हि व्रतस्थाः स्युः पञ्चवो व्रतवर्जिताः ॥ १५ ॥  
 मत्तव्रतानि लब्धानि न द्वादशव्रतानि च । सम्यक्त्वं येन नो लब्धं तस्य जन्म निरर्थकम् ॥ १६ ॥  
 जीवाजीवौ तथा पुण्यपापे चाश्रवसंवरो । निर्जराबन्धमोक्षाश्च तन्वान्येवं प्रतानि हि ॥ १७ ॥  
 स्याद्वादसहितं तेषां नयनिश्चेषपूर्वकम् । यज्ज्ञानं तच्च सम्यक्त्वं धर्माधारं प्रकीर्त्यते ॥ १८ ॥  
 तत्त्वज्ञानविहीनोऽपि तत्त्वश्रद्धानमाव्रतः । सम्यक्त्वं लभते कश्चिन् मापतुपशुनीशवत् ॥ १९ ॥  
 सम्यक्त्वं विद्येन जीवं न वेति ज्ञायते कथम् ? । इति पृष्टे प्रभुर्ब्रूते जानीयात् पञ्चलिङ्गतः ॥ २० ॥  
 प्रभो ! तानि च कानि स्यु-स्तेषां व्याख्यापुरस्सरम् । स्वरूपं श्राव्यतां येन तच्छ्रुत्वा तीर्यते जगत् ॥ २१ ॥  
 प्रभुराह शृणु श्राद्ध ! पञ्चलिङ्गानि भावतः । शमसंवेगनिर्वेदानुक्रमपाऽस्तिक्यमेव च ॥ २२ ॥  
 तत्सद्भाग्यभरैर्लब्धमेकैकमपि दर्शनम् । लीनं च गमयत्येव तेन लिङ्गं प्रकीर्त्यते ॥ २३ ॥  
 मिथ्यात्वोपशमो ज्ञेयं लिङ्गमुपशमात्मकम् । चारित्रमोहनीयं यत् कपायाः कथिताः खलु ॥ २४ ॥  
 चतुर्विंशतिसत्कर्मा मिथ्यात्वं नान्यथाऽप्नुयात् । सकपाये च सम्यक्त्वं सास्वादने कथं भवेत् ? ॥ २५ ॥  
 व्यवहारकरं लिङ्ग-मादिमानां शमो नहि । यतस्तुये गुणे सन्ति द्वादशान्ये कपायकाः ॥ २६ ॥

भाषाकर्कशभावेन प्राणिहिंसादिभावतः । आदिमानां विशेषो न तेन लिङ्गं न तच्छमः ॥ २७ ॥  
 पक्षादिस्थितिभावेऽपि विशेषो न भविष्यति । अप्रत्याख्यानभाजां हि तिर्यग्गतिप्रसङ्गतः ॥ २८ ॥  
 सम्यक्त्वस्य कथं लाभो मिथ्यादृष्टेर्भविष्यति ? । यावज्जीवकपायाणा-मुदये तद्विचार्यताम् ॥ २९ ॥  
 प्रागवद्वायुपां लोके देशसाधुत्वधारिणाम् । भवेद् देवायुषोऽभावो मनुजायुः प्रसङ्गतः ॥ ३० ॥  
 अतत्त्वरुचिरूपो योऽसदग्रहः स तु नो भवेत् । अनन्तानां यतो मिथ्या-भावेन स प्रजायते ॥ ३१ ॥  
 सूत्रार्थाद्विविक्तता या गीता<sup>१</sup>श्च निवारिता । चेष्टा सा साधुयात् मिथ्या-भिनिवेशं स चान्यकत् ॥ ३२ ॥  
 तच्छमेनाऽनुमीयेत सम्यक्त्वं ज्ञानशालिनाम् । रत्नार्थं शमीभावः सम्यक्त्वगमको नहि ॥ ३३ ॥  
 कर्मवशेन संलग्नो विषये न विमुह्यति । त्यक्तुकामो हि सम्यक्त्वी तत्स्वरूपं विचिन्तति ॥ ३४ ॥  
 आपाते सुंदराश्चैमे विपाके विरसा हहा ! । भवानुपद्भिर्नश्चित्त ! विषया दारुणास्ततः ॥ ३५ ॥  
 भोगकालेऽपि सन्ताप-हेतुकान् नरकप्रदान् । परिणामे धिगात्मंस्त्वं तादृशानपि सेवसे ॥ ३६ ॥  
 “स्त्रवद्बीभत्सके देहे रमन्ते कुत्सनीयके । कुमिवद्व्याकुला जीवा दुःखेषु सुखदुद्वयः ॥ ३७ ॥  
 “नम्रः प्रेत इवाविष्टः कणन्तीसुपगुह्यताम् । खेदायासितसर्वाङ्गः सुग्वी स रमते किल ” ॥ ३८ ॥  
 विषयाणां कृते जीवो दुःखशतनिबन्धनम् । महारम्भं समाश्रित्य भूरिपापानि चाश्रितः ॥ ४० ॥

नतो निरगदुःखानि निर्यगदुःखानि सोढवान् । विपया दुःखदास्तस्मान् मार्जिता-पानवज्ज्वरे ॥ ४१ ॥  
 निपयाः मुखदाश्चतस्यु-स्तीर्थकृच्चक्रवर्तिनः । उत्तिष्ठेरन् कथं त्यागे तेषां भूरिषु तेष्वपि ? ॥ ४२ ॥  
 निपयाजाचजीवना विप्रमुक्ताश्च तैरपि । परिभ्रमन्ति संसारे घोरे कण्डरिको यथा ॥ ४३ ॥  
 अलं तद्विपर्येतै-रन त्यक्ष्यामि श्वोऽथवा । यत्तात्त्विकं भवेन्नान्य-च्छर्म श्रीमोक्षशर्मणः ॥ ४४ ॥  
 अक्षगाक्लिशसंसिद्ध-मललानीयमद्भुतम् । प्राशमिकं सुखं तस्मा-दप्यनन्तगुणं हि तत् ॥ ४५ ॥  
 अपरायत्तमौत्सुक्य-रहितं निष्प्रतिक्रियम् । सुखं स्वाभाविकं तत्र नित्यं भयविवर्जितम् ॥ ४६ ॥  
 “ परमानन्दरूपं तद् गीयतेऽन्यैर्विचक्षणैः । इत्थं सकलकल्याण-रूपत्वात् साम्प्रतं ह्यदः ” ॥ ४७ ॥  
 तस्मान् महाव्रते मोक्ष-साधके येऽत्र सोद्यमाः । परार्थसाधका धन्याः साधवस्ते भुवस्तले ॥ ४८ ॥  
 निर्वाणदायकान् योगान् साधयन्तीति साधवः । समा वा सर्वभूतेषु ये स्युस्ते भावसाधवः ॥ ४९ ॥  
 रुद्धाश्चावात्नपोयुक्ता लग्नाः शुभक्रियासु ये । नीरागास्ते सदा धीराः साधवो भवनाशकाः ॥ ५० ॥  
 कदा स दिवसो भावी गीतार्थगुरुहस्ततः । ग्रहीष्यामि सुचारित्रं विहरिष्यामि भावतः ॥ ५१ ॥  
 इन्द्रियाण्येव संसक्तं धिग् मां पापिनं च हा ! । दारादिषु सदा रक्तं वस्तुतो वैरिकेषु हि ॥ ५२ ॥  
 एवं प्रवर्तमानोऽपि भावतो मोक्तुमिच्छति । विपयेभ्यो निजात्मानं स्वदोषज्ञो व्रतिप्रियः ॥ ५३ ॥

१ ‘ मार्जिता ’ ग्रीवण्ड इति लोकभाषायाम् ।

त्यागैपी सर्वसाधूनां बहुमानपरायणः । सर्वदेशव्रतस्थानां श्लाघामेवं सुदुर्वदेत् ॥ ५४ ॥  
 “ धन्यास्ते कृतपुण्यास्ते तैस्त्रैलोक्यं पवित्रितम् । धैरेप भुवनकृशी काममल्लो निपातितः ” ॥ ५५ ॥  
 “ संसर्गेऽप्युपसर्गाणां दृढव्रतपरायणाः । धन्यास्ते कामदेवाद्याः श्लाघ्यास्तीर्थकृतामपि ” ॥ ५६ ॥  
 चारित्रपक्षपातित्वाद् व्रताभावेऽपि देवता । वैमानिकेषु जायेत संविग्नो विघ्नहारकः ॥ ५७ ॥  
 प्राणालयेऽपि कुर्यान्न शासनोद्बुद्धिर्हि कां क्रियाम् । गुणेषु मानदो ज्ञेयो लोकेषु शिथिलादरः ॥ ५८ ॥  
 संसाराभ्युदये नैव तथा हर्षो यथा व्रते । असंयमे सदोद्विग्नो धर्मोपादेयमिच्छति ॥ ५९ ॥  
 चैत्ययत्युपयोगी यः पदार्थः सफलो मम । स एव नान्यथा यस्माद् वीजं क्षेत्रे फलप्रदम् ॥ ६० ॥  
 एवं भावक्रियायुक्तो लक्ष्यते शुद्धदर्शनी । तत्संविग्नक्रियालिङ्गं सम्यक्त्वगमकं मतम् ॥ ६१ ॥  
 सम्यक्त्वदृष्टिको जीवो गहनाद्भवदुःखतः । निर्विग्नश्चिन्तयत्येवं दुःखमूलं त्रिविष्टपम् ॥ ६२ ॥  
 “ रङ्गभूमिर्न सा काचिच्छुद्धा जगति विद्यते । विचित्रैः कर्मनेपथ्यैर्यत्र सत्त्वैर्न नादितम् ’ ॥ ६३ ॥  
 चक्षुरुन्मेषकालेऽपि सुग्वं यत्र न विद्यते । केवलं दुःखसंतप्तो निरये नारको भवेत् ॥ ६४ ॥  
 सागरांश्च त्रयस्त्रिंश-दुत्कृष्टस्थितिभाजी सः । यावत् पापच्यमानो हा ! तिष्ठति कृतकर्मतः ॥ ६५ ॥  
 तनस्तिर्यक्षु तत्रैव पुनरेवं गतागतम् । कुरुते दुःखदं जीव अज्ञानतमसावृतः ॥ ६६ ॥  
 महत्कालान्तरे प्राप्य नृत्वं हीनकुलादिषु । दासानामपि दासत्व-माप्नुयात् पूर्वकर्मतः ॥ ६७ ॥



न्याभिभिन्न्याकुलो नित्यं दारिद्र्यदुःखप्रतिः । प्रियाणां विप्रयोगेन दुःखार्णवे निमज्जति ॥ ६८ ॥  
 अप्रिययोगनश्चित्ते यः संतापः प्रजायते । कथनं तत्स्वरूपस्य केवलिनैव पार्श्वेते ॥ ६९ ॥  
 पृथ्वीहागे यदा देवः स्वोत्पत्तिं किल पश्यति । यत्तदा जायते दुःखं केवलिनैव ज्ञायते ॥ ७० ॥  
 एवं गमस्तसंसारे यानि दुःखानि तानि च । भविष्यज्जन्मभावीनि रमन्ते तस्य चेतसि ॥ ७१ ॥  
 देवेन्द्रगन्धर्वनिन्वादिपदमधुवं सदा । आभाति तस्य चित्ते हि बालौघधूलिधामवत् ॥ ७२ ॥  
 तत्मानयोगमं यत्र करोति नत्र ताम्यति । सर्वसावद्यसंयोगं मुमुक्षुरपि नाऽऽप्नुयात् ॥ ७३ ॥  
 त्यक्तसंसारदुःखान् स साधून् बहु मन्यते । सच्चारित्रं विना नैव हर्षस्थानं कचिद्भजेत् ॥ ७४ ॥  
 एवं भावयतश्चित्तं बाल्यतोऽपि प्रवर्तनात् । निर्वेदो लक्ष्यते लिङ्गं सम्यक्त्वस्य प्रसाधकम् ॥ ७५ ॥  
 अनुकम्पापरो जीवे सम्यग्दृष्टिः सदा भवेत् । अन्यदुःखप्रहाणेच्छा तच्चित्तं च विजृम्भते ॥ ७६ ॥  
 तेषां दुःखविनाशो हि कारणं जैनशासनम् । मिथ्यात्वरोगव्याप्तानां तत्परिणम्यते कथम् ? ॥ ७७ ॥  
 रम्यं जिनेश्वरस्यात्र मन्दिरं चेद् विरच्यते । न्यायद्वयेण तद्दृष्ट्वा बोधिलाभो भवेत् ध्रुवम् ॥ ७८ ॥  
 कार्यामि प्रभोर्विम्बं दृष्ट्वा यन्मन्यते जनः । सर्वदेवाधिदेवोऽयं केनैवं पूज्यतेऽन्यथा ? ॥ ७९ ॥  
 मुद्राऽप्यलौकिकी तस्यान्यदेवैभ्योऽतिरिच्यते । गुणिनो दर्शनादेव दर्शको गुणमाप्नुयात् ॥ ८० ॥  
 रागद्वेषयुतान्येषां स्पष्टा मुद्रा विलोक्यते । वीतरागः सुदेवोऽयमेवं बोधिमवाप्नुयात् ॥ ८१ ॥

पृथिव्यादिनिकायानां विनाशश्चैत्यकारणे । यद्यपि स्यात् तथापि नो सम्यग्दृष्टिः स दूषितः ॥ ८२ ॥  
 यदस्माद्विरता बुद्धा-स्तान् रक्षन्ति निरन्तरम् । गता मुक्तिगतिं जीवाः साद्यनन्तस्थितिस्थिताः ॥ ८३ ॥ युग्मम्  
 यथा रोगिशिरावेधः-क्रिया सुवैद्यदर्शिता । सुन्दरा परिणामेऽत्र तथा चैत्यादिकारणम् ॥ ८४ ॥  
 प्रवृत्तिहेतुरन्येषां समारम्भो विधेर्भवेत् । स सुत्राज्ज्ञायते तेन तदादौ लेखयाम्यहम् ॥ ८५ ॥  
 जिनवचोऽमृतश्रुत्या-ज्ञातवस्तुस्वभावकाः । कुश्रुतेर्विरताः केचि-जैनधर्ममवाप्नुयुः ॥ ८६ ॥  
 अन्येषां यानि यान्यत्र धर्मबोधकराणि वै । साधनानि भवेयुर्हि तानि संसाधयाम्यहम् ॥ ८७ ॥  
 सम्पादयामि साधूनां पाठने साधनानि यत् । कुतीथिनः प्रबोधेन मिथ्यात्वात् सोचयन्ति ते ॥ ८८ ॥  
 धर्माधर्मास्तिकायाऽऽका-शास्तिकायादयो मताः । सिद्धान्तवादिनां जीवा-द्विपरीता जडात्मकाः ॥ ८९ ॥  
 पुद्गलाश्चेद्गवेयुर्ना-कृतिः सर्वत्र किं नहि । स्वप्नेऽनुच्यते योऽर्थो दिनोपलब्ध एव सः ॥ ९० ॥  
 शुभप्रकृतयः पुण्य-मशुभाः पापमेव च । सुखिदुःखिजनोत्पाद आभ्यां न समन्वृततः ॥ ९१ ॥  
 सुखदुःखाश्रवो लोके द्विविधोऽस्ति शरीरिणाम् । श्रेष्ठानुष्ठानतश्चाद्यो द्वितीयः स्याद्व्याधादिभिः ॥ ९२ ॥  
 शुभाश्रवो वधादिभ्यः सौनिकानां न किं भवेत् । चेदागमः कथं शुद्धो ? जीवयातप्रदर्शकः ॥ ९३ ॥  
 वीतरागोऽस्ति सर्वज्ञ-स्तदुक्तिः स्यात् सदागमः । यतोऽनृतं न स ब्रूया-दभावे द्वेपरागयोः ॥ ९४ ॥  
 पापस्थानाद्विरक्तत्वं संवरो व्यवहारतः । निश्चयात्तरयाच्च शैलेभ्यां मुक्तिगो यदनन्तरम् ॥ ९५ ॥

नपौभिर्निर्जरा सर्व-वादिनां नल्लु सम्मता । अन्यथा तत्क्रिया नैव क्रियावादिषु युज्यते ॥ १६ ॥  
 मिथ्यान्यादिनिमित्तोऽत्र बन्धः स्यात् कथमन्यथा । संसारमोक्षरूपे द्वे व्यवस्थे भवतो भुवि ॥ १७ ॥  
 थानादिमिद्वगोरे तु संगतिर्नैव जायते । बद्धोऽन्यो मोक्ष्यतेऽन्यश्च क्षणवादेऽपि सा नहि ॥ १८ ॥  
 कथ्यते प्रकृतिर्जीवो मुच्यते नेति संगतम् । पुनरागमनं कस्मात् क्षये निःशेषकर्मणाम् ? ॥ १९ ॥  
 प्रतुगा विरताः सन्नो रक्षन्ति सर्वप्राणिनः । अनुकम्पा ततस्तस्य तदारम्भेऽपि विद्यते ॥ २० ॥  
 गच्छन्पोनमग्नाम-हलाचारम्भजं तु यत् । महत्पापं विजानाना व्याख्यां कुर्युस्तदस्य न ॥ २१ ॥  
 मन्त्रं नन्त्रं तथा ज्योतिःशस्त्रे निष्णातबुद्धयः । तदाख्यानं न कुर्वीरन् यतो हिंसा प्रजायते ॥ २२ ॥  
 रानारम्भोऽपि नो तस्य कुपात्राय भवेत् कदा । अनुकम्पयतो जीवान् गृहगस्य ददाति च ॥ २३ ॥  
 विचारार्हवर्तनाच्चैव-मनुकम्पा प्रसिद्ध्यति । लिङ्गं लीनं च सम्यक्त्वं गमयेत् क्षणमात्रतः ॥ २४ ॥  
 तथार्थबोधवान् दत्ति जीवो सम्यक्त्वदृष्टिकः । पारलोकमनुष्ठानं विना जीवं घटेत न ॥ २५ ॥  
 विज्ञानक्षणवादेऽत्र कृतनाशोऽकृतागमः । उदयानन्तरे नाशे कर्तारि भोक्तृता नहि ॥ २६ ॥  
 गन्तानो वस्तुतो नास्त्य-चेतनाच्चेतनं कथम् ? । सहकारित्वं भवेन्नैवो-पादानमन्तरा क्वचित् ॥ २७ ॥  
 प्रमद्या पुण्यपापाभ्यां संवित्तिः सुखदुःखयो । ज्ञानं भिन्नं ततो नैव संवित्तिः सुखदुःखयोः ॥ २८ ॥  
 प्रनिदेहं विभिन्नोऽय-मात्मा सांकर्यमन्यथा । पुण्ये पापे सुखे दुःखे भवेन्मोक्षे भवेऽपि च ॥ २९ ॥

संकोचेन विकासो न संगतो देहव्यापकः । अन्यथा चान्यदेहेन समे योगे कथं पृथग् ? ॥११०॥  
 निजपक्षनिराकारा-देति मुक्तिं गतोऽपि द्राग् । एतन्न संगतं यस्मात् निर्निमित्तो भवो न हि ॥१११॥  
 निर्हेतुको हि संसारो भवेन्न निगतावधिः । नित्यजीवस्वभावात्सा मोक्षस्तु कर्मणां क्षये ॥११२॥  
 वस्तुस्वभावतो देह-त्रिभागोनः प्रमाणतः । सर्वोपरि हि लोकान्ते कर्मसुक्तः प्रतिष्ठति ॥११३॥  
 अनन्तज्ञेयज्ञानी स्याज्जीवः कर्मयुतो नहि । तत्कर्मणि विनाश्यात्र सर्वज्ञस्तत्र तिष्ठति ॥११४॥  
 म्लेच्छार्यवैष्णवादीनां कुतर्कैर्नैव सुह्यति । यतो हालाहलं तेषां स्पष्टं न त्वेषु विद्यते ॥११५॥  
 जिनेन्द्रमतभिन्नेषु युक्तिस्तत्त्वानुगा क्वचित् । लक्ष्यते सा तु जैनेन्द्र-सारमादाय निर्मिता ॥११६॥  
 आत्मकर्मप्रभूणां या भवमोक्षस्वरूपयोः । व्यवस्था शासने जैने सैव सत्येति मन्यते ॥११७॥  
 यत्सूक्ष्मादपि सूक्ष्मं च तत्त्वं जिनेश्वरोदितम् । तदपि सत्यमेवास्ति यद्वक्ता रागवान् नहि ॥११८॥  
 इत्यादि भावनायुक्त आस्तिकत्वं प्रसिध्यति । प्रसिध्यत् साधयेत् लिङ्गं सम्यक्त्वस्य हि पञ्चमम् ॥११९॥  
 भक्तः श्रुत्वा पुनः प्राह सम्यक्त्वान्न परो मणिः । तद्रक्षणे प्रभो ! ख्याहि कृपया साधनानि च ॥१२०॥  
 प्रसुराहाथ भो भद्र ! सप्तपष्टिप्रकारतः । सम्यक्त्वरक्षणं भूयात् श्रुत्वा तानवधार्यताम् ॥१२१॥  
 श्रद्धानानि च चत्वारि तावत् परमार्थसंस्तवः । गीतार्थसेवनं नष्ट-दर्शनानां विवर्जनम् ॥१२२॥  
 पाखण्डिकानां सर्वेषां-मनासङ्गश्च ज्ञाततः । अभयपुष्पचूलाद्य-निहवगणभृत् कमात् ॥१२३॥

अश्रुता जिनमन्यानां धर्मं रागस्तदुक्तिगे । वैयावृत्यं मुनौ प्रोक्तं त्रिधा लिङ्गं महर्षिभिः ॥१२४॥  
 धर्मरागे चित्तानीजः शुश्रूषायां सुदर्शनः । वैयावृत्ये तथा नन्दि-पेणो योज्यो निदर्शने ॥१२५॥  
 अर्हत्सिद्धे गुरौ चेत्ये विनयः श्रुतधर्मयोः । श्रीसंघदर्शनाचार्यो-पाध्यायेष्वपि सर्वदा ॥१२६॥  
 पणं दजनिवः कार्यो विनयो हृष्टिरक्षणे । आजातनापरित्यागो सुवर्नोऽत्र निदर्शनम् ॥१२७॥  
 सम्यक्तत्त्वस्य भवेच्छुद्धिः करणानां विशुद्धितः । एता विशुद्धयस्तिस्त्रो रक्षन्ति दर्शनं रादा ॥१२८॥  
 सदा जिनमते प्रीतिर्विशुद्धिर्मनसो मता । अबुश्रुत्यागं वाचा प्रयुक्ता वचसां च सा ॥१२९॥  
 प्राणत्यागेऽपि यो नैव जिनादन्यं नयेत् कदा । कायशुद्धिर्मता तस्य झटिति भवपारदा ॥१३०॥  
 जयसेना कालिकाचार्यो वज्रकर्णस्तृतीयकः । मनोवाक्काययोगेषु योजनीया निदर्शने ॥१३१॥  
 गङ्गा कांक्षा विचिकित्सा इलाद्या मिथ्यात्वानां तथा । तेषां परिचयस्त्याज्यः सम्यक्त्वं दूषयन्ति यत् ॥१३२॥  
 पेयापो जितशत्रुश्च दुर्गन्धा श्रेणिकप्रिया । सुमतिः-ऋषिदत्ता च ज्ञातानि सन्ति दूषणे ॥१३३॥  
 सिद्धान्ती धर्मभाष्याता वादी नैमित्तिकस्तथा । तपस्यनेकविद्याभृत् सिद्धः कविः प्रभावकाः ॥१३४॥  
 दशार्णवी वज्रः सूरिर्मल्लवादी विचक्षणः । भद्रबाहुर्मुनिर्विष्णु हेमचन्द्रो मुनीश्वरः ॥१३५॥  
 पादलितस्तथा वप्प-भट्टिश्चैते प्रभावकाः । अनुक्रमेण विज्ञेयाः सम्यग्मार्गस्य सर्वदा ॥१३६॥

१ भुवनतिलकेति । २ आद्ययोरुभयोरेक एव दृष्टान्तः ।

स्वैर्य प्रभावनावश्य-कादिक्रियासु कौशलम् । अर्हदादिषु यद् भक्ति-रान्तरिकीश्चतुर्थकम् ॥१३७॥  
 पञ्चमं तीर्थसेवाख्य-मेवं भूषणपञ्चकम् । सम्यक्त्वं भूषयन्त्येव तानि कार्याणि शक्तिः ॥१३८॥  
 सुलसा देवपालोऽत्रो-दायिभूषश्च कामिनी । पक्षिघ्नविक्रमो राजा ज्ञातानि सन्ति भूषणे ॥१३९॥  
 पञ्चल्लिङ्गानि सम्यक्त्वे प्रागुक्तानि भवन्ति हि । कूरगडुकनिर्ग्रन्थौ तथात्र हरिवाहनम् ॥१४०॥  
 निदर्शनानि जानीयाः श्रीवीरं पद्मशेखरम् । अनुक्रमेण लिङ्गेषु ख्यातानि जैनदर्शने ॥ युग्मम् ॥१४१॥  
 अन्यतीर्थिमते देवे तथान्यगृहीताहति । पूजनं वन्दनं त्याज्यं मिथ्यामतविवर्द्धनम् ॥१४२॥  
 सङ्ग्रामशूरवत्कार्योऽद्या द्वितीया तथा त्वया । यतना येन भो भव्या ! गमिष्यसि शिवालयम् ॥१४३॥  
 मिथ्यात्वासक्तचित्तैर्भोः ! सहालापविवर्जनम् । संलापवर्जनं कार्यं तृतीया स्याच्चतुर्थी च ॥१४४॥  
 सकृद्वा बहुवारं वा पात्रबुद्ध्याशनानादिकम् । सहालपुत्रवेदयं पञ्चमी पष्ठ्यनुक्रमात् ॥१४५॥  
 अपवादे खलु प्रोक्ता आकारा पङ्क्तिविधा जिनैः । भूपतिगणकान्तार-वृत्तिगुरुसुराग्रहाः ॥१४६॥  
 षष्ठो बलाभियोगश्चोत्सर्गस्थैर्नैव सेविताः । व्रतभङ्गान्महद्दुःखं जीवनं यत्पुनः पुनः ॥ युग्मम् ॥१४७॥  
 कोशा सुधर्मभूभृत्वा-चंकारी सुलसस्तथा । नमिः सुदर्शनो ज्ञेया ज्ञातेषु बुद्धिशालिना ॥१४८॥  
 मूलं द्वारं तथा पीठ-माधारो भाजनं निधिः । सम्यक्तत्वं शुद्धधर्मस्य पडेता भावना मताः ॥१४९॥

१ त्रिविक्रम इत्यर्थः ।

जैनार्मन्तरोर्मूलं द्वारं शिवपुरस्य च । धर्मप्रासादपीठं चाऽऽधारोऽस्ति चिनयादिषु ॥ १५० ॥  
 सार्धधर्मगुत्रागा हि भाजनं निधिरुच्यते । ज्ञानादिभावरत्नानां चिन्तयेद्विक्रमो यथा ॥ १५१ ॥  
 सार्धानुभवसिद्धान्माऽनुमीयेत कथञ्चन । ज्ञायेत शुक्लदुःखादि-लिङ्गैः सत्तात्मको हि सः ॥ १५२ ॥  
 प्रथमं गीयते ग्यानं द्वितीयं द्रव्यनित्यता । पर्यायपक्षतोऽनित्यो ज्ञातं श्रीगौतमप्रभुः ॥ १५३ ॥  
 करोति सर्वकर्माणि हेतुभिः कुम्भकृद् यथा । ङ्गवहारेण कर्त्तात्मा कर्तृकं तच्चृतीयकम् ॥ १५४ ॥  
 भुङ्क्ते कृतानि कर्माणि स्वयं तद् भोक्तृकं मनम् । चतुर्थं दर्शने स्थान-मग्निभूतिनिर्दिशनम् ॥ १५५ ॥  
 सर्वकर्माक्षये भया-निर्वाणाख्यं च पञ्चमम् । त्रिलोकीशर्म यस्याग्रे तिलतुपमिति नहि ॥ १५६ ॥  
 ज्ञानादिकत्रिकं ज्ञास्ये मोक्षोपायः प्रकीर्त्यते । तत्तु सम्यक्त्वरत्नस्य पष्ठं स्थानं विभावयेत् ॥ १५७ ॥  
 प्रभारागणभृज्ज्ञानमस्मिन्नर्थेऽस्ति ख्यातिमत् । सप्तपष्टिप्रभेदैः स्या-देवं सम्यक्त्वरक्षणम् ॥ १५८ ॥  
 केचिन्महाव्रतान्येवाऽणुव्रतानि च केचन । जग्रीहिरे च सम्यक्त्वं केचित्तदुपदेशतः ॥ १५९ ॥  
 उपकारमिति कृत्वा प्राणिनामुपदेशतः । शैलेशीकरणध्वस्ता-शेषकर्मा विभुस्ततः ॥ १६० ॥  
 देहं विहाय सर्वाधि-व्याध्याधुपाधिविक्काशकम् । समश्रेणिगतिं कृत्वाऽस्पृष्टः स शिवगोऽजनिः ॥ १६१ ॥  
 सम्पूर्णं जगतां सौख्यं गृह्यते सर्वकालिकम् । न याल्यनन्तभागेन मुक्तिसौख्यस्य तुल्यताम् ॥ १६२ ॥  
 तत्प्रमादं परित्यज्य सागर्त्री मानवादिकाम् । सच्छास्त्राभ्यासतो योगाग्निरुध्य सफलीकुरु ॥ १६३ ॥

अन्यग्रन्थार्णवात्सारं पय आदाय वर्षति । चैरागयसस्यनिष्पत्यै ग्रन्थोऽयं मे घनोपमः ॥ १६४ ॥  
 पूर्वर्षिप्रोक्त एवास्ति भावोऽत्र चित्तहारकः । शतशः द्रुदिसंयुक्ता केवलाऽस्ति कृतिर्मम ॥ १६५ ॥  
 पूज्यपदैस्तथा प्रातःस्मरणीयैश्च प्रेरितः । श्रीमत्कमलसूरीशैर्गुरुभिः कृतवानहम् ॥ १६६ ॥  
 रचनां विजग्राह्यिधः परः स्तूरिगुणावहाम् । पक्षमात्रेण कालेन भवेयुः स्वलनास्ततः ॥ १६७ ॥  
 सज्जनैर्हसवद्भूत्वा सारमादाय केवलम् । पयःपानं हि कर्तव्यं द्रुदिनीरमपास्य च ॥ १६८ ॥ विशेषकम्

### प्रशस्तिः

समस्तजन्तुप्रतिपालदक्षः सिद्धार्थसूनुः कलधौतकान्तिः । अनन्तविज्ञानमयः कृपालुः श्रीवीरनाथो जयतु प्रभुस्सः ॥ १ ॥  
 निःसीमसम्पत् प्रविहाय यस्य सुधाधिकं सद्बचनं निशम्य । जम्बूसुनिर्वन्द्यभजत्क्षणेन स श्रीसुधर्मा जयताद्गणेशः ॥ २ ॥  
 नवीनचौरः प्रभवस्त्रिलोक्यां चोत्थार्पदेशादभजच्छिवं यः । शब्दमम्भवं बोधयतिस्म विप्रं सुयान्त्रिकं ज्ञाननिधिस्स जीयात् ॥ ३ ॥



गुणप्रधानः प्रथितः पृथिव्यां समस्तपापप्रतिहारकारी ।

ज्ञानादिभावे सततं विहारी जीयाद्यशोभद्रसुनीश्वरस्स  
श्रीभद्रबाहुः परमोपकारी निर्युक्तयो येन विनिर्मितास्ताः ।

श्रीस्थूलभद्रो सुनिवाचनाभिः प्रप्राठितस्स प्रसुदं तनोतु  
एवं क्रमेणैव युगाब्धिपट्टे महातपस्वी तपसः प्रभावात् ।

तपोगणोत्पत्तिकरः स जीयात् सूरिर्जगच्चन्द्र इह प्रसुर्नः  
समस्तपंचालमहीप्रदेशे जिनेन्द्रधर्मस्य विकाशकारी ।

आनन्दसूरिः प्रवभूव तस्मिन् गच्छे नभस्सूर्य इव प्रतापी  
तत्पट्टपूर्वाचलभानुरेव गुणानुरागी कमलाख्यसूरिः ।

नानानरेशप्रतिबोधदाता बोधैर्विधाता हृदये ममास्तु  
तदीयपट्टाम्बरपूर्णचन्द्रः कराष्टनन्देन्दुमिते सुवर्षे ।

श्रीलब्धिसूरिर्नगरीबुहार्या विनिर्ममे ग्रन्थमिमं मनोज्ञम्

॥ ४ ॥

॥ ५ ॥

॥ ६ ॥

॥ ७ ॥

॥ ८ ॥

॥ ९ ॥

इति सद्धर्मोद्धारक न्यायभोनिधि जैनाचार्य श्रीमद्विजयानन्दसूरिपुरन्दरपट्टप्रभावक  
सद्धर्मरक्षकसर्वजनमान्याचार्यप्रवरश्रीमद्विजयकमलमलसूरीश्वरान्तिपञ्जनरत्न  
व्याख्यानवाचस्पत्याख्यविरुद्धारकाचार्यपुङ्गवश्रीमद्विजयलब्धिसूरि  
विरचितो वैराग्यरसमञ्जर्यभिधानोऽयं

ग्रन्थः समाप्तः

## श्री लब्धिसूरीश्वर जैनग्रन्थमाला ।



१ तेनमनत्रिगिम्बंअह	...	...	( सुधारावधारा साधे वीजी आवृत्ति )	...	०-८-०
२ तीरप्रक्षोत्तगणि	...	...	( कीर्तिविजयगणिसमुच्चितानि )	...	०-१२-०
३ श्रीपालचरित्रम्	...	...	( पण्डितसन्धराजगणिकृतम् )	...	०-०-०
४ तत्तन्त्राययिमाह	...	...	( श्रीमद्विजयलङ्घिसूरीश्वरप्रणीत. )	...	०-८-०
५ पञ्चमग्रम्	...	...	( हरिभद्राचार्यकृतटीकोपेतम् )	...	०-०-०
६ हरिभद्रकथानम्	...	...	( भावदेवसूरिविहीतम् )	...	०-०-०
७ वराग्यरसमंजरी	...	...	( श्रीमद्विजयलङ्घिसूरीश्वरप्रणीता )	...	०-२-०
८ चैत्यवंदनचतुर्विंशतिः	...	...	( श्रीमद्विजयलङ्घिसूरीश्वरप्रणीता )	...	०-०-०
९ कवि कुलकीरीट	...	...	( गुर्जरभाषायामपूर्वोयं ग्रन्थः )	...	प्रेस
१० मूर्तिमन्त्र	...	...	( जैनादिमतेषु मूर्तिपूजानियामक )	...	प्रेस
११ आरभमिन्द्रि	...	...	( हेमहंसगणिकृतटीकोपेता )	...	प्रेस

